

# عاشقِ اکبر



88 سالہ شہر

(سیرتِ صدیقِ اکبر کے چند گوشے)



- 17 • بچپن کی حیرت انگیز حکایت 2 • صدیقِ اکبرؑ کی شان اور قرآن
- 57 • حضرت ابو بکر صدیقؓ کا مختصر تعارف 3 • صدیقِ اکبرؑ نے مدنی آپؐ کو فرمایا
- 60 • سب سے پہلے کون ایمان لایا؟ 5 • زلفوں اور سر کے بالوں وغیرہ کے 22 مدنی پھول
- منقبتِ سیدنا صدیقِ اکبرؑ 64

مکتبۃ المدینہ  
(دعوتِ اسلامی)  
SC1206

شیخ طریقت، امیر اہلسنت، بانی دعوتِ اسلامی، حضرت علامہ مولانا ابوبلال

محمد الیاس عطاء قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## عاشقِ اکبر<sup>۱</sup>

شیطان لاکھ سستی دلائے یہ رسالہ (64 صفحات) اوّل تا آخر پڑھ لیجئے۔ اِنْ شَاءَ اللَّهُ عَزَّ وَجَلَّ

ثواب و معلومات کے ساتھ ساتھ دولتِ عشق کا ڈھیروں ڈھیروں خزانہ ہاتھ آئے گا۔

## دُرودِ پاک کی فضیلت

ہر قطرے سے فرشتہ پیدا ہوتا ہے

مدینے کے سلطان، رحمتِ عالمیان، سرورِ ذیشان صلی اللہ تعالیٰ علیہ والہ وسلم

کافرانِ بَرکت نشان ہے: اللہ عَزَّ وَجَلَّ کا ایک فرشتہ ہے کہ اُس کا بازو مشرق میں ہے اور دوسرا مغرب میں۔ جب کوئی شخص مجھ پر مَحَبَّت کے ساتھ دُرود بھیجتا ہے وہ فرشتہ پانی میں غوطہ کھا کر اپنے پر جھاڑتا ہے، اللہ عَزَّ وَجَلَّ اُس کے پروں سے ٹپکنے والے ہر ہر قطرے سے ایک ایک فرشتہ پیدا کرتا ہے وہ فرشتے قیامت تک اُس دُرود پڑھنے والے کے لئے استغفار کرتے ہیں۔

(الْقَوْلُ الْبَدِيع ص ۲۵۱، الکلام الاوضح فی تفسیر الم نشرح، ص ۲۴۲، ۲۴۳)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مدینہ

یہ بیان امیرِ اہلسنت وامتِ بَرکاتہم العالیہ نے تبلیغِ قرآن و سنت کی عالمگیر غیر سیاسی تحریک دعوتِ اسلامی کے اولین مدنی مرکز جامع مسجد گلزار حبیب میں ہونے والے ہفتہ وار سنتوں بھرے اجتماع (اندازاً ۳۱ رمضان المبارک ۱۴۱۰ھ / 29-03-90) میں فرمایا تھا۔ ترجمہ و اضافے کے ساتھ تحریر حاضر خدمت ہے۔

مجلسِ مکتبۃ المدینہ

فَرَمَانِ مُصِطَفَ صَلَّی اللہ تعالیٰ علیہ والہ وسلم: جس نے مجھ پر ایک بار رُودِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

## بچپن کی حیرت انگیز حکایت

دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر

مشمول کتاب، ”ملفوظاتِ اعلیٰ حضرت (4 حصے)“ صفحہ 60 تا 61 پر ہے: صدیق اکبر

رضی اللہ تعالیٰ عنہ نے کبھی بُت کو سجدہ نہ کیا۔ چند برس کی عمر میں آپ (رضی اللہ تعالیٰ عنہ) کے

باپ بُت خانے میں لے گئے اور کہا: یہ ہیں تمہارے بلند وبالا خدا، انہیں سجدہ کرو۔ جب

آپ (رضی اللہ تعالیٰ عنہ) بُت کے سامنے تشریف لے گئے، فرمایا: ”میں بھوکا ہوں مجھے کھانا

دے، میں ننگا ہوں مجھے کپڑا دے، میں تھرا مارتا ہوں اگر تو خدا ہے تو اپنے آپ کو بچا۔“ وہ

بُت بھلا کیا جواب دیتا۔ آپ (رضی اللہ تعالیٰ عنہ) نے ایک تھرا اس کے مارا جس کے لگتے ہی

وہ گر پڑا اور قوتِ خدا داد کی تاب نہ لاسکا۔ باپ نے یہ حالت دیکھی انہیں غصہ آیا، انہوں

نے ایک تھپڑِ خسارِ مبارک پر مارا، اور وہاں سے آپ (رضی اللہ تعالیٰ عنہ) کی ماں کے پاس

لائے، سارا واقعہ بیان کیا۔ ماں نے کہا: اسے اس کے حال پر چھوڑ دو جب یہ پیدا ہوا تھا تو

غیب سے آواز آئی تھی کہ

اے اللہ (عَزَّوَجَلَّ) کی سچی بندی! تجھے

يَا اَمَّةَ اللّٰهِ عَلَى التَّحْقِيقِ

خوشخبری ہو یہ بچہ عتیق ہے، آسمانوں میں اس کا

اَبَشِرِيْ بِالْوَلَدِ الْعَتِيقِ اِسْمُهُ

نام صدیق ہے، محمد صَلَّی اللہ تعالیٰ علیہ والہ

فِي السَّمَاءِ الصَّدِيقُ لِمُحَمَّدٍ

وسلم کا صاحب اور رفیق ہے۔

صَاحِبٌ وَ رَفِیقٌ

فرمانِ مصطفیٰ ﷺ: جو شخص مجھ پر دُرُودِ پاک پڑھتا بھول گیا وہ جنت کا راستہ بھول گیا۔ (برانی)

یہ روایت صدیق اکبر (رضی اللہ تعالیٰ عنہ) نے خود مجلسِ اقدس (صلی اللہ تعالیٰ علیہ والہ وسلم) میں بیان کی۔ جب یہ بیان کر چکے، جبریل امین (علیہ الصلوٰۃ والسلام) حاضر بارگاہ ہوئے اور عرض کی:

صَدَقَ أَبُو بَكْرٍ وَهُوَ الصِّدِّيقُ ابو بکر نے سچ کہا اور وہ صدیق ہیں۔

یہ حدیث امام احمد قسطلانی (فَدَسَّ سُرُّهُ الثُّورَانِي) نے شرح صحیح بخاری میں ذکر کی۔

(ارشاد الساری شرح صحیح بخاری ج ۸ ص ۳۷۰، ملفوظات اعلیٰ حضرت ص ۶۰، ۶۱، بِتَصَرُّفِ)

## سَيِّدُنَا صَدِّيقِ اکبر کا مُختَصَر تعارف

خلیفہ اول، جانشینِ محبوبِ ربِّ قدیر، امیرِ المؤمنین حضرت سیدنا صدیق اکبر رضی اللہ تعالیٰ عنہ کا نام نامی اسمِ گرامی عبد اللہ آپ رضی اللہ تعالیٰ عنہ کی کنیت ابو بکر اور صدیق و عتیق آپ رضی اللہ تعالیٰ عنہ کے القاب ہیں۔ سُبْحَنَ اللہ اِصْدِیقِ کا معنی ہے:

”بہت زیادہ سچ بولنے والا۔“ آپ رضی اللہ تعالیٰ عنہ زمانہ جاہلیت ہی میں اس لقب سے

مُلَقَّب ہو گئے تھے کیونکہ ہمیشہ ہی سچ بولتے تھے اور عتیق کا معنی ہے: ”آزاد“۔ سرکارِ عالی

مَرْتَبَتِ صَلَّی اللہ تعالیٰ علیہ والہ وسلم نے آپ رضی اللہ تعالیٰ عنہ کو بشارت دیتے ہوئے فرمایا:

”اَنْتَ عَتِیقُ مِنَ النَّارِ یعنی تُو نادرِ دوزخ سے آزاد ہے۔“ اس لئے آپ رضی اللہ تعالیٰ عنہ کا یہ

لقب ہوا۔ (تاریخ الخلفاء ص ۲۹) آپ رضی اللہ تعالیٰ عنہ قریشی ہیں اور ساتویں پشت میں شجرہ

نسب رسول اللہ ﷺ کے خاندانی شجرے سے مل جاتا ہے۔ آپ

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اس نے مجھ پر رُودِ پاک نہ پڑھا حَقِیق وہ بد بخت ہو گیا۔ (ابن سنی)

رضی اللہ تعالیٰ عنہ عامِ اُفیلؑ کے تقریباً اڑھائی برس بعد مکّۃ المکرمہؑ زادھا اللہ شرفاً و تعظیماًؑ میں پیدا ہوئے۔ امیر المؤمنین حضرت سیدِ ناصدِیقِ اکبر رضی اللہ تعالیٰ عنہ وہ صحابی ہیں جنہوں نے سب سے پہلے تاجدارِ رسالتؐ، شہنشاہِ نبوّتؐ، خزانِ جوہ و سخاوتِ صَلَّی اللہ تعالیٰ علیہ والہ وسلم کی رسالت کی تصدیق کی۔ آپ رضی اللہ تعالیٰ عنہ اس قدر جامعُ الکَمالات اور مَجْمَعُ الفضائل ہیں کہ انبیاءِ کرام عَلَیْہِمُ الصَّلٰوۃُ وَالسَّلَام کے بعد اگلے اور پچھلے تمام انسانوں میں سب سے افضل و اعلیٰ ہیں۔ آزاد مردوں میں سب سے پہلے اسلام قبول کیا اور تمام جہادوں میں مجاہدانہ کارناموں کے ساتھ شریک ہوئے اور صلح و جنگ کے تمام فیصلوں میں محبوبِ ربِّ قدیر، صاحبِ خیر کثیر صَلَّی اللہ تعالیٰ علیہ والہ وسلم کے وزیر و مشیر بن کر، زندگی کے ہر موڑ پر آپ صَلَّی اللہ تعالیٰ علیہ والہ وسلم کا ساتھ دے کر جاں نثاری و وفاداری کا حق ادا کیا۔ 2 سال 7 ماہ مسندِ خلافت پر رونق افروز رہ کر 22 جمادی الاخریٰ 13ھؑ پیر شریف کا دن گزار کر وفات پائی۔ امیر المؤمنین حضرت سیدِ ناعم رضی اللہ تعالیٰ عنہ نے نمازِ جنازہ پڑھائی اور روضہ منوّرہ زادھا اللہ شرفاً و تکریمًا میں حضورِ اقدس صَلَّی اللہ تعالیٰ علیہ والہ وسلم کے پہلوئے مقدّس میں دفن ہوئے۔

(الاکمال فی اسماء الرجال ص ۳۸۷، تاریخ الخلفاء ص ۲۷-۶۲ باب المدینہ کراچی)

مدینہ

۱۔ یعنی جس سال ناعمؑ اور اونجا رابرہؑ بادشاہ ہاتھیوں کے لشکر کے ہمراہ کعبہٴ مشرفہ پر حملہ آور ہوا تھا۔ اس واقعے کی تفصیل جاننے کے لئے مکتبہ المدینہ کی مطبوعہ کتاب ”عجائب القرآن مع غرائب القرآن“ کا مطالعہ کیجئے۔

فَرَمَانِ مُصِطَفَی عَلَی اللہ تعالیٰ علیہ والہ وسلم: جس نے مجھ پر دس مرتبہ حج اور دس مرتبہ شامِ زُرو پاک پڑھا اُسے قیامت کے دن میری غفاعت ملے گی۔ (مجمع الزوائد)

## سب سے پہلے کون ایمان لایا؟

دُعوتِ اسلامی کے اشاعتی ادارے مکتبۃ المدینہ کی مطبوعہ 92 صفحات پر مشتمل کتاب، ’سوانحِ کربلا‘، صفحہ 37 پر ہے: اگرچہ صحابہ کرام و تابعین وغیرہم کی کثیر جماعتوں نے اس پر زور دیا ہے کہ ”صدیقِ اکبر“ سب سے پہلے مومن ہیں۔ مگر بعض حضرات نے یہ بھی فرمایا کہ سب سے پہلے مومن ”حضرت علی“ ہیں۔ بعض نے یہ کہا کہ ”حضرت خدیجہ“ رضی اللہ تعالیٰ عنہا سب سے پہلے ایمان سے مشرف ہوئیں۔ ان اقوال میں حضرت امام عالی مقام، امامُ الْأَئِمَّة، سراجُ الْأُمَم، حضرت امامِ اعظم ابوحنیفہ رضی اللہ تعالیٰ عنہ نے اس طرح تطبیق (یعنی موافقت) دی ہے کہ مردوں میں سب سے پہلے حضرت ابوبکر مشرف بایمان ہوئے اور عورتوں میں حضرت اُمُّ الْمُؤْمِنِین خدیجہ اور نو عمر صاحبزادوں میں حضرت علی۔ رضی اللہ تعالیٰ عنہم اَجْمَعِین۔ (تاریخُ الخلفاء للسُّیوطی ص ۲۶)

## سب سے افضل کون؟

دُعوتِ اسلامی کے اشاعتی ادارے مکتبۃ المدینہ کی مطبوعہ 92 صفحات پر مشتمل کتاب، ’سوانحِ کربلا‘، صفحہ 38 تا 39 پر ہے: اہلِ سنت کا اس پر اجماع ہے کہ انبیاء علیہم الصلوٰۃ والسلام کے بعد تمام عالم سے افضل حضرت ابوبکر صدیق رضی اللہ تعالیٰ عنہ ہیں، ان کے بعد حضرت عمر، ان کے بعد حضرت عثمان، ان کے بعد حضرت علی، ان کے بعد تمام عشرہ مبشرہ، ان کے بعد باقی اہل بدر، ان کے بعد باقی اہلِ اُحد، ان کے بعد

فرمانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہاں کی۔ (عبدالرزاق)

باقی اہل بیعتِ رضوان، پھر تمام صحابہ۔ یہ اجماع ابو منصور بغدادی (علیہ رَحْمَةُ اللہ الہادی)

نے نقل کیا ہے۔ ابنِ عساکر (علیہ رَحْمَةُ اللہ القادر) نے حضرت ابنِ عمر رضی اللہ تعالیٰ عنہما

سے روایت کی، فرمایا کہ ہم ابوبکر و عمر و عثمان و علی کو فضیلت دیتے تھے بحالیکہ سرورِ عالم صَلَّی اللہ

تعالیٰ علیہ والہ وسلم ہم میں تشریف فرما ہیں۔ (ابن عساکر ج ۳۰ ص ۳۴۶) امام احمد (علیہ رَحْمَةُ

اللہ الّاٰحَد) وغیرہ نے حضرت علی مرتضیٰ رضی اللہ تعالیٰ عنہ سے روایت کیا کہ آپ (کَرَّمَ اللہ

تعالیٰ وَجْہُہُ الْکَرِیْم) نے فرمایا کہ اس اُمت میں نبی عَلَیْہِ الصَّلٰوۃُ وَالسَّلَام کے بعد سب سے بہتر

ابوبکر و عمر ہیں۔ رضی اللہ تعالیٰ عنہما۔ (ایضاً ص ۳۵۱) ذَہبی (علیہ رَحْمَةُ اللہ القوی) نے کہا کہ

یہ حضرت علی رضی اللہ تعالیٰ عنہ سے بتواتر منقول ہے۔ (تاریخُ الخُلفاء للسُّیوطی ص ۳۴)

## تو میں الزام تراشوں والی سزا دوں گا

ابنِ عساکر (علیہ رَحْمَةُ اللہ القادر) نے عبدُ الرَّحْمٰن بن ابی لیلیٰ (رَحْمَةُ اللہ

تعالیٰ علیہ) سے روایت کی کہ حضرت علی مرتضیٰ کَرَّمَ اللہ تعالیٰ وَجْہُہُ الْکَرِیْم نے فرمایا: جو مجھے

حضرت ابوبکر و عمر سے افضل کہے گا تو میں اس کو مُفْتَزِی کی (یعنی الزام لگانے والے کو دی جانے

والی) سزا دوں گا۔ (تاریخ دمشق لابن عساکر ج ۳۰ ص ۳۸۳ دار الفکر بیروت)

کلامِ حسن

برادرِ اعلیٰ حضرت، اُستاذِ زَمَن، حضرت مولانا حسن رضا خان عَلَیْہِ رَحْمَةُ الْمَنَان

اپنے مجموعہ کلام ”ذوقِ نعت“ میں اَفْضَلُ الْبَشَرِ بَعْدَ الْاَنْبِیاء، محبوبِ حبیبِ خدا، صاحبِ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر روزِ جمعہ رُودِ شریف پڑھے گا میں قیامت کے دن اُس کی خُفا عت کروں گا۔ (کنز العمال)

صدق و صفا، حضرت سیدنا ابوبکر صدیق بن ابوقحافہ رضی اللہ تعالیٰ عنہما کی شانِ صداقت نشان میں یوں رَطْبُ اللِّسَان ہیں:

بیاں ہو کس زباں سے مرتبہ صدیق اکبر کا ہے یا رِعار، محبوبِ خدا صدیق اکبر کا  
یا الہی! رحم فرما! خادمِ صدیق اکبر ہوں تری رحمت کے صدقے، واسطہ صدیق اکبر کا  
رُسل اور انبیاء کے بعد جو افضل ہو عالم سے یہ عالم میں ہے کس کا مرتبہ، صدیق اکبر کا  
گدا صدیق اکبر کا، خدا سے فضل پاتا ہے خدا کے فضل سے ہوں میں گدا، صدیق اکبر کا  
ضعیفی میں یہ قُوّت ہے ضعیفوں کو قوی کر دیں سہارا لیں ضعیف وا قُوّ یا صدیق اکبر کا  
ہوئے فاروق و عثمان و علی جب داخل بیعت بنا خیر سلاسلِ سلسلہ صدیق اکبر کا  
مقام خوابِ راحت چین سے آرام کرنے کو بنا پہلوئے محبوبِ خدا صدیق اکبر کا  
علی ہیں اُس کے دشمن اور وہ دشمن علی کا ہے جو دشمن عقل کا دشمن ہو صدیق اکبر کا

لٹایا راہِ حق میں گھر کئی بار اس مَحَبّت سے

کہ لٹ کر حسن گھر بن گیا صدیق اکبر کا

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

## مال و جان آقائے دو جہاں پر قربان

صاحبِ مَرویات کثیرہ حضرت سیدنا ابوبہریرہ رضی اللہ تعالیٰ عنہ سے مروی ہے

کہ رحمتِ عالمیان، مکی مدنی سلطان، محبوبِ رحمن صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ



فَرَمَانُ مُصْطَفٰی صَلَّی اللہ تعالیٰ علیہ والہ وسلم: مجھ پر پُرورد پاک کی کثرت کروے شک یہ تمہارے لئے طہارت ہے۔ (ابویلی)

حقیقت نشان ہے: ”مَا نَفَعَنِیْ مَالٌ قَطُّ مَا نَفَعَنِیْ مَالُ ابْنِ بَکْرٍ یعنی مجھے کبھی کسی کے مال نے وہ فائدہ نہ دیا جو ابوبکر کے مال نے دیا۔“ بارگاہِ نبوت سے یہ بشارت سُن کر حضرت سیدنا ابوبکر (رضی اللہ تعالیٰ عنہ) رو دیئے اور عرض کی: یا رسول اللہ صلی اللہ تعالیٰ علیہ والہ وسلم! میرے اور میرے مال کے مالک آپ صلی اللہ تعالیٰ علیہ والہ وسلم ہی تو ہیں۔

(سُنَنِ ابْنِ ماجہ ج ۱ ص ۷۲ حدیث ۹۴ دارالمعرفة بیروت)

وہی آنکھ اُن کا جو منہ تک، وہی لب کہ جو ہوں نعت کے

وہی سر جو اُن کے لئے جھکے، وہی دل جو اُن پہ نثار ہے (حدائقِ بخشش شریف)

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

میٹھے میٹھے اسلامی بھائیو! اس روایتِ مبارکہ سے معلوم ہوا کہ حضرت سیدنا صدیق اکبر

رضی اللہ تعالیٰ عنہ کا مبارک عقیدہ بھی یہی تھا کہ ہم محبوبِ ربِّ الانام عَلَیْہِ الصَّلٰوۃُ وَالسَّلَام کے

غلام ہیں اور غلام کے تمام مال و منال کا مالک اُس کا آقا ہی ہوتا ہے، ہم غلاموں کا تو اپنا ہے ہی کیا؟

کیا پیش کریں جاناں کیا چیز ہماری ہے

یہ دل بھی تمہارا ہے یہ جاں بھی تمہاری ہے

**کروں تیرے نام پہ جاں فدا**

ابتدائے اسلام میں جو شخص مسلمان ہوتا وہ اپنے اسلام کو حَتَّى الْوُسْعِ (جہاں تک ممکن

ہوتا) مَخْفٰی رکھتا کہ خُصُوْرًا کَرَم، نُوْرٍ مُّجَسِّم، غم خوار اُمم صَلَّی اللہ تعالیٰ علیہ والہ وسلم

فرمانِ مصطفیٰ صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

کی طرف سے بھی یہی حکم تھا تا کہ کافروں کی طرف سے پہنچنے والی تکلیف اور نقصان سے محفوظ رہیں۔ جب مسلمان مردوں کی تعداد 38 ہو گئی تو حضرت سیدِ ناصدِ یق اکبر رضی اللہ تعالیٰ عنہ نے بارگاہِ رسولِ انور صَلَّی اللہ تعالیٰ علیہ والہ وسلم میں عرض کی: یا رسول اللہ صَلَّی اللہ تعالیٰ علیہ والہ وسلم! اب عَلٰی الاعلان تبلیغِ اسلام کی اجازت عنایت فرما دیجئے۔ دو عالم کے مالک و مختار، شفیعِ روزِ شمار، اُمّت کے غمِ خوار صَلَّی اللہ تعالیٰ علیہ والہ وسلم نے اولاً انکار فرمایا مگر پھر آپ رضی اللہ تعالیٰ عنہ کے اصرار پر اجازت عنایت فرما دی۔ چنانچہ سب مسلمانوں کو لے کر مسجدِ الحرام شریف زَاذَہَا اللہ شَرَفًا وَتَعْظِيمًا میں تشریف لے گئے اور خطیبِ اوّل حضرت سیدِ ناصدِ یق اکبر رضی اللہ تعالیٰ عنہ نے خطبہ کا آغاز کیا، خطبہ شروع ہوتے ہی کُفّار و مُشرکین چاروں طرف سے مسلمانوں پر ٹوٹ پڑے۔ مکہ مکرمہ زَاذَہَا اللہ شَرَفًا وَتَعْظِيمًا میں آپ رضی اللہ تعالیٰ عنہ کی عَظَمَت و شَرَفَت مُسَلَّم تھی، اس کے باوجود کُفّارِ بد اطوار نے آپ رضی اللہ تعالیٰ عنہ پر بھی اس قدر خونی وار کئے کہ چہرہ مُبارک لہو لہان ہو گیا تھی کہ آپ رضی اللہ تعالیٰ عنہ بے ہوش ہو گئے۔ جب آپ رضی اللہ تعالیٰ عنہ کے قبیلے کے لوگوں کو خبر ہوئی تو وہ آپ رضی اللہ تعالیٰ عنہ کو وہاں سے اُٹھا کر لائے۔ لوگوں نے گمان کیا کہ حضرت سیدِ ناصدِ یق اکبر رضی اللہ تعالیٰ عنہ زندہ نہ پہنچ سکیں گے۔ شام کو جب آپ رضی اللہ تعالیٰ عنہ کو افاقہ ہوا اور ہوش میں آئے تو سب سے پہلے یہ الفاظ زبانِ صداقت نشان پر جاری ہوئے: **محبوبِ ربِّ ذوالجلال صَلَّی اللہ تعالیٰ علیہ والہ وسلم** کا کیا

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر دس مرتبہ دُرُودِ پاک پڑھا اللہ عَزَّوَجَلَّ اُس پر سو رحمتیں نازل فرماتا ہے۔ (طبرانی)

حال ہے؟ لوگوں کی طرف سے اس پر بہت ملامت ہوئی کہ اُن کا ساتھ دینے کی وجہ سے ہی یہ مصیبت آئی، پھر بھی انہی کا نام لے رہے ہو۔

آپ رضی اللہ تعالیٰ عنہ کی والدہ ماجدہ اُمُّ الْخَیْرِ کھانالے آئیں مگر آپ رضی اللہ تعالیٰ عنہ کی ایک ہی صدا تھی کہ شاہِ خوش خصال، پیکرِ حُسن و جمال صَلَّی اللہ تعالیٰ علیہ والہ وسلم کا کیا حال ہے؟ والدہ محترمہ نے لاعلمی کا اظہار کیا تو آپ رضی اللہ تعالیٰ عنہ نے فرمایا: اُمِّ جَمِیل رضی اللہ تعالیٰ عنہا (حضرت سیدنا عمر رضی اللہ تعالیٰ عنہ کی بہن) سے دریافت کیجئے، آپ رضی اللہ تعالیٰ عنہ کی والدہ ماجدہ اپنے تختِ جگر کی اس مظلومانہ حالت میں کی گئی بیتابانہ درخواست پوری کرنے کے لئے حضرت سیدنا اُمِّ جَمِیل رضی اللہ تعالیٰ عنہا کے پاس گئیں اور سرورِ معصوم صَلَّی اللہ تعالیٰ علیہ والہ وسلم کا حال معلوم کیا۔ وہ بھی نامساعد حالات کے سبب اُس وقت اپنا اسلام چھپائے ہوئے تھیں اور چونکہ اُمُّ الْخَیْرِ ابھی تک مسلمان نہ ہوئی تھیں لہذا انجان بننے ہوئے فرمانے

لگیں: میں کیا جانوں کون محمد (صلَّی اللہ تعالیٰ علیہ والہ وسلم) اور کون ابو بکر (رضی اللہ تعالیٰ عنہ)۔ ہاں آپ کے بیٹے کی حالت سُن کر رنج ہوا، اگر آپ کہیں تو میں چل کر اُن کی حالت دیکھ لوں۔ اُمُّ الْخَیْرِ آپ رضی اللہ تعالیٰ عنہا کو اپنے گھر لے آئیں۔ انہوں نے جب حضرت سیدنا صِدِّیق اکبر رضی اللہ تعالیٰ عنہ کی حالت زار دیکھی تو تَحَمُّل (یعنی برداشت) نہ کر سکیں، رونا شروع کر دیا۔ حضرت سیدنا صِدِّیق اکبر رضی اللہ تعالیٰ عنہ نے پوچھا: میرے آقا

صلَّی اللہ تعالیٰ علیہ والہ وسلم کی خیر خبر دیجئے۔ حضرت سیدنا اُمِّ جَمِیل رضی اللہ تعالیٰ عنہا نے

فَرَمَانِ مُصِطَفَی صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے نبیوں ترین شخص ہے۔ (زئیہ ذریعہ)

والدہ صاحبہ کی طرف اشارہ کرتے ہوئے توجُّہ دلائی۔ آپ رضی اللہ تعالیٰ عنہ نے فرمایا کہ ان سے خوف نہ کیجئے، تب انہوں نے عرض کی: نبی رحمت صَلَّی اللہ تعالیٰ علیہ والہ وسلم اللہ عزَّ وَّجَلَّ کی عنایت سے بخیر و عافیت ہیں اور دایرِ اُرقم یعنی حضرت سیدنا اُرقم رضی اللہ تعالیٰ عنہ کے گھر تشریف فرما ہیں۔ آپ رضی اللہ تعالیٰ عنہ نے فرمایا: خدا عزَّ وَّجَلَّ کی قسم! میں اُس وقت تک کوئی چیز کھاؤں گا نہ پیوں گا، جب تک شہنشاہِ نبوت، سرِ پانچیر و برکت صَلَّی اللہ تعالیٰ علیہ والہ وسلم کی زیارت کی سعادت حاصل نہ کر لوں۔ چنانچہ والدہ ماجدہ رات کے آخری حصے میں آپ رضی اللہ تعالیٰ عنہ کو لے کر حضورِ تاجدارِ رسالت صَلَّی اللہ تعالیٰ علیہ والہ وسلم کی خدمتِ بابرکت میں دایرِ اُرقم حاضر ہوئیں۔ عاشقِ اکبر حضرت سیدنا صدیق اکبر رضی اللہ تعالیٰ عنہ حضورِ انور صَلَّی اللہ تعالیٰ علیہ والہ وسلم سے لپٹ کر رونے لگے، آقائے عَمَلِ سائرِ صَلَّی اللہ تعالیٰ علیہ والہ وسلم اور وہاں موجود دیگر مسلمانوں پر بھی رگریہ (یعنی رونا) طاری ہو گیا کہ سیدنا صدیق اکبر رضی اللہ تعالیٰ عنہ کی حالتِ زار دیکھی نہ جاتی تھی۔ پھر آپ رضی اللہ تعالیٰ عنہ نے مصطفیٰ جانِ رحمت، شمعِ بزمِ ہدایت صَلَّی اللہ تعالیٰ علیہ والہ وسلم سے عرض کی: یہ میری والدہ ماجدہ ہیں، آپ صَلَّی اللہ تعالیٰ علیہ والہ وسلم ان کے لئے ہدایت کی دُعا کیجئے اور انہیں دعوتِ اسلام دیجئے۔ شاہِ خیر الانام علیہ اَفْضَلُ الصَّلَوةِ وَالسَّلَام نے اُن کو اسلام کی دعوت دی، اَلْحَمْدُ لِلّٰہِ عَزَّ وَّجَلَّ! وہ اُسی وقت مسلمان ہو گئیں۔

(البدایہ والنہایہ ج ۲ ص ۳۶۹-۳۷۰ دار الفکر بیروت)

فَرَمَانِ مُصِطَفَی صَلَّی اللہ تعالیٰ علیہ والہ وسلم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (حاکم)

جسے مل گیا غمِ مصطفیٰ، اُسے زندگی کا مزہ ملا

کبھی سبیلِ اَحْکَمِ رُواں ہوا، کبھی ”آہ“ دل میں دہی رہی (وسائلِ بخشش)

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

## راہِ خدا میں مشکلات پر صبر

بیٹھے بیٹھے اسلامی بھائیو! دینِ اسلام کی اشاعت و ترویج کے لئے کس قدر

مَصائب و آلام برداشت کئے گئے، اسلام کے عظیم مبلغین نے تنِ من و دھن سب راہِ خدا

میں قربان کر دیا! آج بھی اگر مَدَنی قافلے میں سفر پر جاتے، انفرادی کوشش فرماتے،

سنتیں سیکھتے سکھاتے یا سُنَّتوں پر عمل کرتے کراتے ہوئے اگر مشکلات کا سامنا ہو تو

ہمیں عاشقِ اکبر سیدِ ناصدِ یقِ اکبر رضی اللہ تعالیٰ عنہ کے حالات و واقعات کو پیش نظر رکھ کر

اپنے لئے تسلیٰ کا سامان مہیا کر کے مَدَنی کام مزید تیز کر دینا چاہئے اور دین کے لئے تن

من و دھن نثار کر دینے کا جذبہ اپنے اندر اُجاگر کرنا چاہئے جیسا کہ عاشقِ اکبر رضی اللہ تعالیٰ

عنہ آخری دم تک اخلاص اور استقامت کے ساتھ دینِ اسلام کی خدمت سرانجام دیتے

رہے، راہِ خدا میں جان کی بازی لگا دی مگر پائے استقلال میں ذرہ برابر بھی لغزش نہ آئی،

دینِ اسلام قبول کرنے کی پاداش میں جو صحابہ کرام عَلَیْہِمُ الرِّضْوَانُ مَظْلُوْمَانہ زندگی بسر کر

رہے تھے آپ رضی اللہ تعالیٰ عنہ نے اُن کے لئے رحمت و شفقت کے دریا بہا دیئے۔ اور

بارگاہِ رَبُّ الْعُلَی عَزَّوَجَلَّ سے آپ رضی اللہ تعالیٰ عنہ نے صاحبِ تقویٰ کا لقب پایا اور

فَرَمَانِ مُصْطَفٰے صَلَّی اللہ تعالیٰ علیہ والہ وسلم: جس نے مجھ پر روڑ بٹھو دو سو بار دُرُودِ پاک پڑھا اُس کے دو سال کے گناہ معاف ہوں گے۔ (کنز العمال)

خدمتِ دینِ خدا اور اُلفتِ مصطفیٰ میں مال خرچ کرنے پر سلطانِ دو جہاں، رحمتِ عالمیان صَلَّی اللہ تعالیٰ علیہ والہ وسلم نے بھی آپ رضی اللہ تعالیٰ عنہ کی تعریف و توصیف بیان فرمائی۔

## سات غلام خرید کر آزاد کئے

”فتاویٰ رضویہ“ جلد 28 صفحہ 509 پر ہے: امیر المؤمنین حضرت سیدنا

ابوبکر صدیق رضی اللہ تعالیٰ عنہ نے 7 (غلاموں کو خرید کر ان) کو آزاد کیا، ان سب (غلاموں) پر اللہ عَزَّوَجَلَّ کی راہ میں ظلم توڑا جاتا تھا اور انہیں (صدیق اکبر) کے لئے یہ آیت اُتری:

وَسَيَجْعَلُهَا لَاتَقَىٰ ۝۱۷ ترجمہ کنز الایمان: اور بہت اُس (دوزخ)

(پ ۳۰، اللیل: ۱۷) سے دُور رکھا جائے گا جو سب سے بڑا پرہیزگار۔

صفحہ 512 پر امام فخر الدین رازی عَلَیْہِ رَحْمَةُ اللہِ الْبَاقِی کے حوالے سے ہے: ہم

سُنَّیوں کے مُفسِّرین کا اس پر اجماع ہے کہ ”اَتَقٰی“ سے مراد حضرت (سیدنا) ابوبکر رضی

(فتاویٰ رضویہ)

اللہ تعالیٰ عنہ ہیں۔

قَصْرِ پاکِ خلافت کے رُکنِ رکیں شاہِ قَوْسین کے نایبِ اوّلین

یا رِ غارِ شہنشاہِ دُنیا و دیں اَصْدَقُ الصّٰدِقِیْنَ سَیِّدُ الْمُتَّقِیْنَ

چشمِ و گوشِ وزارت پہ لاکھوں سلام

صَلُّوْا عَلَی الْحَبِیْب! صَلَّی اللہ تعالیٰ علی مُحَمَّد

(ابنِ عمری)

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر دُرود شریف پڑھو اللہ عزَّوَجَلَّ تم پر رحمت بھیجے گا۔

## تین چیزیں پسند ہیں

مُشیرِ رسولِ انور، عاشقِ شہنشاہ، بحرِ برِ حضرتِ سیدِ ناصدِ بقی اکبر رضی اللہ تعالیٰ عنہ فرماتے ہیں مجھے تین چیزیں پسند ہیں: النَّظَرُ إِلَيْكَ وَإِنْفَاقُ مَالِي عَلَيْكَ وَالْجُلُوسُ بَيْنَ يَدَيْكَ یعنی (۱) آپ صَلَّی اللہ تعالیٰ علیہ والہ وسلم کے چہرہ پر انوار کا دیدار کرتے رہنا (۲) آپ صَلَّی اللہ تعالیٰ علیہ والہ وسلم پر اپنا مال خرچ کرنا اور (۳) آپ صَلَّی اللہ تعالیٰ علیہ والہ وسلم کی بارگاہ میں حاضر رہنا۔

(تفسیر روح البیان ج ۶ ص ۲۶۴)

مرے تو آپ ہی سب کچھ ہیں رحمتِ عالم میں جی رہا ہوں زمانے میں آپ ہی کے لئے تمہاری یاد کو کیسے نہ زندگی سمجھوں یہی تو ایک سہارا ہے زندگی کے لئے

## تینوں آرزوئیں بر آئیں

اللہ تبارک و تعالیٰ نے حضرتِ سیدِ ناصدِ بقی اکبر رضی اللہ تعالیٰ عنہ کی یہ تینوں خواہشیں حبِ رسولِ انور صَلَّی اللہ تعالیٰ علیہ والہ وسلم کے صدقے پوری فرمادیں ﴿۱﴾ آپ رضی اللہ تعالیٰ عنہ کو سفر و حضر میں رفاقتِ حبیب صَلَّی اللہ تعالیٰ علیہ والہ وسلم نصیب رہی، یہاں تک کہ غارِ ثور کی تنہائی میں آپ رضی اللہ تعالیٰ عنہ کے سوا کوئی اور زیارت سے مُشرَّف ہونے والا نہ تھا ﴿۲﴾ اسی طرح مالی قربانی کی سعادت اس کثرت سے نصیب ہوئی کہ اپنا سارا مال و سامان سرکارِ دو جہاں صَلَّی اللہ تعالیٰ علیہ والہ وسلم کے قدموں پر قربان کر دیا اور ﴿۳﴾ مزارِ پر انوار میں بھی اپنی دائمی رفاقت و قربت عنایت فرمائی۔

فَرَمَانِ مُصِطَفَی صَلَّی اللہ تعالیٰ علیہ والہ وسلم: مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامِ عنبر)

محمد ہے متاعِ عالمِ ایجاد سے پیارا

پدرِ مادر سے مال و جان سے اولاد سے پیارا

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

کاش! ہمارے اندر بھی جذبہ پیدا ہو جائے

میٹھے میٹھے اسلامی بھائیو! عاشقِ اکبر رضی اللہ تعالیٰ عنہ کے عشق و محبت بھرے

واقعات ہمارے لئے مشعلِ راہ ہیں۔ راہِ عشق میں عاشقِ اپنی ذات کی پرواہ نہیں کرتا بلکہ اُس

کی دلی تمنا یہی ہوتی ہے کہ رضائے محبوب کی خاطر اپنا سب کچھ اُٹا دے۔ کاش! ہمارے اندر بھی

ایسا جذبہ صادقہ پیدا ہو جائے کہ خدا و مصطفیٰ کی رضا کی خاطر اپنا سب کچھ قربان کر دیں۔

جان دی دی ہوئی اُسی کی تھی

حق تو یہ ہے کہ حق ادا نہ ہوا

مَحَبَّت کے کھوکھلے دعوے

افسوس! صد کروڑ افسوس! اب مسلمانوں کی اکثریت کی حالت یہ ہو چکی ہے کہ

عشق و مَحَبَّت کے کھوکھلے دعوے اور جان و مال اُٹانے کے محض نعرے لگاتے ہیں،

ظاہری حالت دیکھ کر ایسا لگتا ہے گویا ان کے نزدیک دُنیا کی قدر (عزت) اس قدر بڑھ گئی

ہے کہ معاذ اللہ اسلامی اقدار کی کوئی پرواہ نہیں رہی، نَجْمِ رَحمت، غمگسارِ اُمّت صَلَّی اللہ

تعالیٰ علیہ والہ وسلم کی آنکھوں کی ٹھنڈک (یعنی نماز) کی پابندی کا کچھ لحاظ نہیں، غیروں کی



(ابن عدی)

فَرَمَانِ مُصِطَفَی صَلَّی اللہ تعالیٰ علیہ والہ وسلم: مجھ پر رُود و شریف پڑھو اللہ عز و جل تم پر رحمت بھیجے گا۔

نَقَالی میں اِس قَدَر رَحْمَتِ کہ اِتِّبَاعِ سُنَّتِ کا بالکل خیال نہیں۔ اللہ تَواوَرِ عَزَّوَجَلَّ ہمیں

عاشق اکبر حضرت سیدنا صدیق اکبر رضی اللہ تعالیٰ عنہ کے صدقے و لولہ عَشَقِ و مَحَبَّتِ اور

جذبہ اِتِّبَاعِ سُنَّتِ عنایت فرمائے۔ اَمِینِ بِجَاہِ النَّبِیِّ الْاَمِینِ صَلَّی اللہ تعالیٰ علیہ والہ وسلم

تو انگریزی فیشن سے ہر دم بچا کر مجھے سنتوں پر چلا یا الہی!

غم مصطفیٰ دے غم مصطفیٰ دے ہو درِ مدینہ عطا یا الہی! (وسائلِ بخشش)

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

## یَار غار کا مالی اشار

غزوہ یتیم کے موقع پر نبی کریم، رُءُوفٌ رَحِیمٌ عَلَیْہِ اَفْضَلُ الصَّلٰوۃِ وَالتَّسْلِیْمِ نے

اپنی اُمّت کے اَغْنِیَا (یعنی مالداروں) اور اَرَبَابِ ثَرَوَتِ (یعنی دولت مندوں) کو حکم دیا کہ وہ اللہ

رَبُّ الْعِبَادِ عَزَّوَجَلَّ کے راستے میں جہاد کے لئے مالی امداد میں بڑھ چڑھ کر حصہ لیں تاکہ

مجاہدینِ اِسْلَام کے لئے خُور و نَوش (یعنی کھانے پینے) اور سوار یوں کا اِنْتِظَام کیا جاسکے۔

محبوبِ رَحْمٰن، شاہِ کون و مکان صَلَّی اللہ تعالیٰ علیہ والہ وسلم کے اِس فرمانِ رَغْبَتِ نشان کی

تعمیل کرتے ہوئے جس ہستی نے راہِ خدَا عَزَّوَجَلَّ کے لئے اپنی ساری دولت بارگاہِ رسالت

صَلَّی اللہ تعالیٰ علیہ والہ وسلم میں پیش کی وہ صحابی ابنِ صحابی، عاشق اکبر حضرت سیدنا

صَدِیقِ اکبر رضی اللہ تعالیٰ عنہ تھے، آپ رضی اللہ تعالیٰ عنہ نے گھر کا سارا مال و متاع آقا صَلَّی

اللہ تعالیٰ علیہ والہ وسلم کے قدموں میں ڈھیر کر دیا۔ نَحْیِ مختار، دو عالم کے تاجدار، شہنشاہ

فَرَمَانِ مُصِطَفٰے صَلَّی اللہ تعالیٰ علیہ والہ وسلم: جس نے کتاب میں مجھ پر زُر و دِیاک لکھا تو جب تک میرا نام اُس میں رہے گا فرشتے اس کیلئے استغفار کرتے رہیں گے۔ (طبرانی)

اَبَر اَر صَلَّی اللہ تعالیٰ علیہ والہ وسلم نے اپنے یارِ غار کے اِس اِثار کو دیکھ کر استفسار فرمایا: کیا اپنے گھر بار کے لئے بھی کچھ چھوڑا؟ بَصْد اَدَب و احترام غرض گزار ہوئے: ”ان کے لیے میں اللہ اور اُس کے رسول کو چھوڑ آیا ہوں۔“ (مطلب یہ ہے کہ میرے اور میرے اہل و عیال کے لیے اللہ و رسول کافی ہیں)

(سبل الہدی والرشاد فی سیرۃ خیر العباد، ج ۵ ص ۴۳۰)

شاعر نے اِس جذبہ جاں نثاری کو یوں نظم کیا ہے:

اتنے میں وہ رفیقِ نُبُوّت بھی آگیا      جس سے بنائے عشق و محبت ہے اُسْتُو اَر  
لے آیا اپنے ساتھ وہ مردِ وفا سَرِشت      ہر چیز جس سے چشمِ جہاں میں ہو اعتبار  
بولے خُصُور، چاہیے فکرِ عیال بھی      کہنے لگا وہ عشق و مَحَبَّت کا راز دار  
اے تجھ سے دیدہ مہ و انجمِ فروغِ گیر      اے تیری ذات باعثِ مکتوٰتِ رُوزگار

پروانے کو چراغ تو ٹلبل کو پھول بس

صدیق کے لیے ہے خدا کا رسول بس

صَلُّوا عَلَی الْحَبِیْب ا      صَلَّی اللہ تعالیٰ علی مُحَمَّد

## صَدِیقِ اکبر کی شان اور قرآن

اعلیٰ حضرت، عظیم البرکت، مجیدِ دین و ملت، امامِ عشق و مَحَبَّتِ الحاج القاری الحافظ شاہ امام احمد رضا خان عَلَیْہِ رَحْمَۃُ الرَّحْمٰنِ نقل فرماتے ہیں: ”حضرت سَیِّدُنا امام فخر الدین رازی عَلَیْہِ رَحْمَۃُ اللہِ الْہَادِی نے ”مَفَاتِیْحُ الْغَیْب (تفسیرِ کبیر)“ میں فرمایا کہ سُورَۃُ وَالْاٰیِل (حضرت سَیِّدُنا) ابوبکر (رضی اللہ تعالیٰ عنہ) کی سورۃ ہے اور سُورَۃُ وَالضُّحٰی (حضرت سَیِّدُنا) مُحَمَّد صَلَّی اللہ تعالیٰ علیہ والہ وسلم کی سورۃ ہے۔

فرمانِ مُصطَفٰی صَلَّی اللہ تعالیٰ علیہ والہ وسلم: جس نے مجھ پر ایک بار رُودِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

وصفِ رُخ اُن کا کیا کرتے ہیں شرح والشمس وضُحی کرتے ہیں

اُن کی ہم مدح و ثنا کرتے ہیں جن کو محمود کہا کرتے ہیں (حدائقِ بخشش شریف)

## اعلیٰ حضرت کی تشریح

میرے آقا اعلیٰ حضرت، امامِ اہلسنت، مولانا شاہ امام احمد رضا خان علیہ رحمۃ

الرَّحْمٰن حضرت سیدنا امام فخر الدین رازی علیہ رَحْمَۃُ اللہ الہادی کے اس قولِ مبارک کی

تشریح کرتے ہوئے فرماتے ہیں: حضرت سیدنا صِدِّیق اکبر رضی اللہ تعالیٰ عنہ کی سورۃ کو

”وَاللَّیْل“ کا نام دینا اور مصطفیٰ جانِ رحمت صَلَّی اللہ تعالیٰ علیہ والہ وسلم کی سورۃ کا نام

”وَالضُّحٰی“ رکھنا گویا اس بات کی طرف اشارہ ہے کہ نبی صَلَّی اللہ تعالیٰ علیہ والہ وسلم

صِدِّیق کا نور اور اُن کی ہدایت اور اللہ عَزَّوَجَلَّ کی طرف اُن کا وسیلہ جن کے ذریعے

اللہ عَزَّوَجَلَّ کا فضل اور اُس کی رضا طلب کی جاتی ہے اور صِدِّیق رضی اللہ تعالیٰ عنہ، نبی صَلَّی

اللہ تعالیٰ علیہ والہ وسلم کی راحت اور اُن کے اُنس و سکون اور اطمینانِ نفس کی وجہ ہیں اور

اُن کے مَحْرَم راز اور اُن کے خاص معاملات سے وابستہ رہنے والے، اِس لئے کہ اللہ

تبارک و تعالیٰ فرماتا ہے: وَجَعَلْنَا اللَّیْلَ لِبَاسًا ۚ ”اور رات کو پردہ پوش کیا۔“ (پ

30، النبا: 10) اور اللہ تعالیٰ فرماتا ہے: جَعَلَ لَكُمُ اللَّیْلَ وَالنَّهَارَ لِتَسْكُنُوا

فِیْهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ۝ ”تمہارے لیے رات

اور دن بنائے کہ رات میں آرام کرو اور دن میں اُس کا فضل ڈھونڈو اور اس لیے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (برانی)

کہ تم حق مانو۔“ (پ 20، القصص: 73) اور یہ اس بات کی طرف تَلْمِیح (یعنی اشارہ) ہے کہ دین کا نظام ان دونوں (محبوبِ ربِّ اکبر و صدیقِ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم و رضی اللہ تعالیٰ عنہ) سے قائم ہے جیسے کہ دنیا کا نظام دن رات سے قائم ہے تو اگر دن نہ ہو تو کچھ نظر نہ آئے اور رات نہ ہو تو سکون حاصل نہ ہو۔

(ماخوذ از فتاویٰ رَضَوِیہ ج ۲۸، ص ۶۷۹-۶۸۱)

خاص اُس سابقِ سیرِ قربِ خدا اَوحدِ کاملِیت پہ لاکھوں سلام  
سایہ مصطفیٰ، مایہِ اصطفیٰ عزّ و نازِ خلافت پہ لاکھوں سلام  
اَصْدَقُ الصّٰدِقِیْنَ، سَيِّدُ الْمُتَّقِیْنَ پشتم و گوشِ وزارت پہ لاکھوں سلام  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## منبرِ منور کے زینے کا احترام

طبرانی نے اوسط میں حضرت سیدنا ابنِ عمر رضی اللہ تعالیٰ عنہما کے حوالے سے بیان کیا ہے کہ تازیست (یعنی زندگی بھر) حضرت سیدنا صدیق اکبر رضی اللہ تعالیٰ عنہ منبرِ منور پر اس جگہ نہیں بیٹھے جہاں حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف فرما ہوتے تھے، اسی طرح حضرت سیدنا عمر فاروق اعظم رضی اللہ تعالیٰ عنہ، حضرت سیدنا صدیق اکبر رضی اللہ تعالیٰ عنہ کی جگہ اور حضرت سیدنا عثمان غنی رضی اللہ تعالیٰ عنہ حضرت سیدنا عمر فاروق اعظم رضی اللہ تعالیٰ عنہ، کی جگہ پر جب تک زندہ رہے کبھی نہیں بیٹھے۔ (تاریخ الخلفاء ص ۷۲)

## سرکارِ نامدار کا یار

میٹھے میٹھے اسلامی بھائیو! جس طرح مُحِبِّ مہرِ منور، رفیقِ رسولِ انور، عاشقِ اکبر حضرت

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اس نے مجھ پر دُرُودِ پاک نہ پڑھا حَقِیق وہ بد بخت ہو گیا۔ (ابن سنی)

سَيِّدِ نَاصِدِیْنَ اکبر رضی اللہ تعالیٰ عنہ کو محبوبِ ربِّ اکبر، دو عالم کے تاجِوِ رِصلی اللہ تعالیٰ علیہ والہ وسلم سے بے پناہ عشق و مَحَبَّت تھی، اسی طرح رسولِ رحمت، سرِ اپاؤ دو سخاوتِ صلی اللہ تعالیٰ علیہ والہ وسلم بھی صِدِّیقِ اکبر رضی اللہ تعالیٰ عنہ سے مَحَبَّت و شفقت فرماتے۔ اعلیٰ

حضرت، امام اہلسنّت، مولانا شاہ امام احمد رضا خان علیہ رحمۃ الرحمن نے ”فتاویٰ رضویہ“ کی جلد نمبر 8 صفحہ 610 پر وہ احادیثِ مبارکہ جمع فرمائیں جن میں رسول اللہ صلی اللہ

تعالیٰ علیہ والہ وسلم نے اپنے پیارے صِدِّیقِ اکبر رضی اللہ تعالیٰ عنہ کی شانِ رفعتِ نشانِ بیان فرمائی ہے چنانچہ تین روایاتِ ملاحظہ فرمائیے: ﴿1﴾ حَبْرُ الْأُمَّةِ (یعنی اُمّت کے بہت بڑے

عالم) حضرت سَيِّدِنا عبد اللہ بن عباس رضی اللہ تعالیٰ عنہما سے روایت ہے، رسول اللہ

صلی اللہ تعالیٰ علیہ والہ وسلم اور حُضُورِ صلی اللہ تعالیٰ علیہ والہ وسلم کے صحابہ (علیہم الرضوان) ایک تالاب میں تشریف لے گئے، حُضُور (صلی اللہ تعالیٰ علیہ والہ وسلم) نے ارشاد

فرمایا: ہر شخص اپنے یار کی طرف پیرے (یعنی تیرے)۔ سب نے ایسا ہی کیا یہاں تک کہ صرف

رسول اللہ صلی اللہ تعالیٰ علیہ والہ وسلم اور (حضرت سَيِّدِنا) ابوبکر صِدِّیق (رضی اللہ تعالیٰ عنہ)

باقی رہے، رسول اللہ صلی اللہ تعالیٰ علیہ والہ وسلم صِدِّیق (رضی اللہ تعالیٰ عنہ) کی طرف پیر

(یعنی تیرے) کے تشریف لے گئے اور انہیں گلے لگا کر فرمایا: ”میں کسی کو خلیل بناتا تو ابوبکر رضی

اللہ تعالیٰ عنہ کو بناتا لیکن وہ میرا یار ہے۔“ (المُعْجَمُ الْکَبِیْر ج ۱ ص ۲۰۸) ﴿2﴾ حضرت

(سَيِّدِنا) جابر بن عبد اللہ رضی اللہ تعالیٰ عنہما سے روایت ہے کہ ہم خدمتِ اقدسِ حُضُورِ پُر

فَرَمَانِ مُصِطَفَی عَلَی اللہ تعالیٰ علیہ والہ وسلم: جس نے مجھ پر دس مرتبہ شام و روز پاک پڑھا اسے قیامت کے دن میری شفاعت ملے گی۔ (مجمع الزوائد)

نورِ صلی اللہ تعالیٰ علیہ والہ وسلم میں حاضر تھے، ارشاد فرمایا: اس وقت تم پر وہ شخص چمکے (یعنی ظاہر ہو) گا کہ اللہ عزَّ وَّجَلَّ نے میرے بعد اس سے بہتر و بزرگ تر کسی کو نہ بنایا اور اس کی شفاعت، شفاعتِ انبیاءِ کرام (عَلَيْهِمُ السَّلَام) کے مانند ہوگی۔ ہم حاضر ہی تھے کہ (حضرت سیدنا) ابوبکر صدیق رضی اللہ تعالیٰ عنہ نظر آئے، سید عالم صلی اللہ تعالیٰ علیہ والہ وسلم نے قیام فرمایا (یعنی کھڑے ہو گئے) اور (حضرت سیدنا) صدیق رضی اللہ تعالیٰ عنہ کو پیار کیا اور گلے لگایا۔ (تاریخ بغداد ج ۳ ص ۲۴۰) ﴿3﴾ حضرت (سیدنا) عبد اللہ بن عباس رضی اللہ تعالیٰ عنہما سے روایت ہے، میں نے حضور اقدس صلی اللہ تعالیٰ علیہ والہ وسلم کو امیر المؤمنین (حضرت سیدنا) علی (المرتضیٰ) کَرَّمَ اللہُ تَعَالٰی وَجْہُہُ الْکَرِیْم کے ساتھ کھڑے دیکھا، اتنے میں ابوبکر صدیق رضی اللہ تعالیٰ عنہ حاضر ہوئے۔ حضور پر نور صلی اللہ تعالیٰ علیہ والہ وسلم نے اُن سے مصافحہ فرمایا (یعنی ہاتھ ملائے) اور گلے لگایا اور اُن کے دہن (یعنی منہ) پر بوسہ دیا۔ مولیٰ علی کَرَّمَ اللہُ تَعَالٰی وَجْہُہُ الْکَرِیْم نے عرض کی: کیا حضور (صلی اللہ تعالیٰ علیہ والہ وسلم) ابوبکر (رضی اللہ تعالیٰ عنہ) کا منہ چومتے ہیں؟ فرمایا: ”اے ابوالحسن! (رضی اللہ تعالیٰ عنہ)!“ ابوبکر (رضی اللہ تعالیٰ عنہ) کا مرتبہ میرے یہاں ایسا ہے جیسا میرا مرتبہ میرے رب

(عزَّ وَّجَلَّ) کے حضور۔“ (فتاویٰ رضویہ منخرجہ ج ۸ ص ۶۱۰-۶۱۲)

مدینہ

۱۔ اپنے بڑے شہزادے حضرت سیدنا امام حسن مجتبیٰ رضی اللہ تعالیٰ عنہ کی نسبت سے امیر المؤمنین حضرت سیدنا علی المرتضیٰ کَرَّمَ اللہُ تَعَالٰی وَجْہُہُ الْکَرِیْم کی کنیت ”ابوالحسن“ ہے۔

فَرَمَانِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہا کی۔ (عبدالرزاق)

کہیں گرتوں کو سنبھالیں، کہیں روٹھوں کو منائیں کھودیں الحاد کی جڑ بعدِ پیمرِ صِدِّیق  
تو ہے آزاد سقر سے ترے بندے آزاد ہے یہ سالک بھی ترا بندہ بے زرِ صِدِّیق

(دیوانِ سالک از مفتی احمد یار خان علیہ رحمۃ الحنان)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

## مریدِ کامل

میرے آقا علیٰ حضرت، امامِ اہلسنت، مولانا شاہ امام احمد رضا خان علیہ رحمۃ

الرَّحْمٰن ”فَتَاوٰی رَضَوِیَہ شَرِیْف“ میں فرماتے ہیں: ”اُولِیَآءِ کَرَامَ رَحِمَہُمُ اللہُ السَّلَامُ فرماتے

ہیں کہ پوری کائنات میں مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم جیسا نہ کوئی پیر ہے اور نہ

ابو بکر صِدِّیق رَضِیَ اللہُ تَعَالٰی عَنْہُ جیسا کوئی مرید ہے۔“ (فَتَاوٰی رَضَوِیَہ مَخْرَجَہ ج ۱۱ ص ۳۲۶)

عقل ہے تیری سپر، عشق ہے شمشیر تری میرے درویشِ اخلافت ہے جہانگیر تری

مَا سِوَا اللہِ کے لئے آگ ہے تکبیر تری تُو مسلمان ہو تو تقدیر ہے تدبیر تری

کی محمد سے وفا تو نے تو ہم تیرے ہیں

یہ جہاں چیز ہے کیا، لوح و قلم تیرے ہیں

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

## صدیقِ اکبر نے امامت فرمائی

دعوتِ اسلامی کے اشاعتی ادارے مکتبۃ المدینہ کی مطبوعہ 92 صفحات پر

مشمول کتاب، ”سَوَاحِجِ کَرْبَلَا“ صَفْحَہ 41 پر ہے: بخاری و مسلم نے حضرت (سیدنا) ابو

موسیٰ اشْعَرِی رَضِیَ اللہُ تَعَالٰی عَنْہُ سے روایت کی، خُصُوْرًا قَدَسَ عَلَیْہِ الصَّلٰوۃُ وَالسَّلَامُ مریض

فَرَمَانِ مُصْطَفٰے صَلَّی اللہ تعالیٰ علیہ والہ وسلم: جو مجھ پر روزِ جمعہ رُودِ شریف پڑھے گا میں قیامت کے دن اُس کی خُفّات کروں گا۔ (کنز العمال)

ہوئے اور مرض نے غلبہ کیا تو فرمایا کہ ابوبکر کو حکم کرو کہ نماز پڑھائیں۔ سَيِّدُ تَنَاسُخِ صِدِّیقِ رَضِیَ اللہ تعالیٰ عنہا نے عرض کی: یا رسول اللہ! صَلَّی اللہ تعالیٰ علیہ والہ وسلم وہ نرم دل آدمی ہیں آپ کی جگہ کھڑے ہو کر نماز نہ پڑھاسکیں گے۔ فرمایا: حکم دو ابوبکر کو کہ نماز پڑھائیں۔ حضرت سَيِّدُ تَنَاسُخِ صِدِّیقِ رَضِیَ اللہ تعالیٰ عنہا نے پھر وہی عذر پیش کیا۔ حُضُور (صَلَّی اللہ تعالیٰ علیہ والہ وسلم) نے پھر یہی حکم بتا کید فرمایا اور حضرت سَيِّدُ نَا ابوبکر رَضِیَ اللہ تعالیٰ عنہ نے حضور صَلَّی اللہ تعالیٰ علیہ والہ وسلم کی حیاتِ مبارک میں نماز پڑھائی۔ یہ حدیث مُتَوَاتِر ہے (جو کہ) حضرت عائشہ و ابنِ مسعود و ابنِ عباس و ابنِ عمر و عبد اللہ بن زَمْعہ و ابوسعید و علی بن ابی طالب و حفصہ (رضی اللہ تعالیٰ عنہم) وغیرہم سے مروی ہے۔ علماء فرماتے ہیں کہ اس حدیث میں اس پر بہت واضح دلالت ہے کہ حضرت صَدِّیقِ رَضِیَ اللہ تعالیٰ عنہ مطلقاً تمام صحابہ سے افضل اور خلافت و امامت کے لئے سب سے اَحق و اَوَّلٰی (یعنی زیادہ حقدار اور بہتر) ہیں۔

(تَارِیخُ الْخُلَفَاء ص ۴۷، ۴۸)

عِلْمِ میں، رُہنڈ میں بے شبہ و سب سے بڑھ کر کہ امامت سے تری کھل گئے جو ہر صَدِّیقِ اِسِ اِمَامَت سے گھلا تم ہو امامِ اکبر تھی یہی رَمَزِ نبی کہتے ہیں حیدرِ صَدِّیقِ

(دیوانِ سالک)

صَلُّوْا عَلَی الْحَبِیْب! صَلَّی اللہ تعالیٰ علی مُحَمَّد

یٹھے یٹھے اسلامی بھائیو! عاشقِ صادق کی یہ پہچان ہے کہ وہ ہر آن، یادِ محبوب کو



فَرَمَانِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابوبلی)

حرزِ جاں بنائے رکھتا ہے۔ عشقِ رسول کی لذت سے نا آشنا لوگوں کو جب عاشقوں کے اندازِ سمجھ میں نہیں آتے تو وہ اُن کا مذاق اڑاتے، پہہتیاں کستے اور باتیں بناتے ہیں۔ ایک شاعر نے ایسے نا سمجھوں کو سمجھاتے ہوئے اور حقیقی عشاق کے دیوانگی سے بھرپور جذبات کی ترجمانی کرتے ہوئے کہا:

نہ کسی کے رقص پہ طنز کر نہ کسی کے غم کا مذاق اڑا

جسے چاہے جیسے نواز دے، یہ مزاجِ عشقِ رسول ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

خدا کی قسم اگر ہمیں عاشقِ اکبر حضرت سیدِ ناصدِیقِ اکبر رضی اللہ تعالیٰ عنہ کے عشق

رسول کے ایک ذرے کا کروڑواں حصہ بھی عطا ہو جائے تو ہمارا بیڑا پار ہو جائے۔

دولتِ عشق سے آقا مری جھولی بھر دو بس یہی ہو مرا سامانِ مدینے والے  
آپ کے عشق میں اے کاش! کہ روتے روتے یہ نکل جائے مری جانِ مدینے والے  
مجھ کو دیوانہ مدینے کا بنا لو آقا بس یہی ہے مرا ارمانِ مدینے والے  
کاش! عطار ہو آزادِ غم دُنیا سے بس تمہارا ہی رہے دھیانِ مدینے والے

(وسائلِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## غارِ ثور کا سانپ

ہجرتِ مدینہ منورہ کے موقع پر سرکارِ نادار، مکّے مدینے کے تاجدار صَلَّی اللہ

فَرَمَانِ مُصِطَفٰی صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

تعالیٰ علیہ والہ وسلم کے رازدار و جاں نثار، یارِ غار و یارِ مزار حضرت سیدِ ناصدِ بقی اکبر رضی اللہ تعالیٰ عنہ نے جاں نثاری کی جو اعلیٰ مثال قائم فرمائی وہ بھی اپنی جگہ بے مثال ہے، تھوڑے بہت الفاظ کے فرق کے ساتھ مختلف کتابوں میں اس مضمون کی روایات ملتی ہیں کہ جب اللہ کے حبیب، حبیبِ لبیب، بے چین دلوں کے طبیب صَلَّی اللہ تعالیٰ علیہ والہ وسلم غارِ ثور کے قریب پہنچے تو پہلے حضرت سیدِ ناصدِ بقی اکبر رضی اللہ تعالیٰ عنہ غار میں داخل ہوئے، صفائی کی، تمام سوراخوں کو بند کیا، آخری دو سوراخ بند کرنے کے لئے کوئی چیز نہ ملی، تو آپ رضی اللہ تعالیٰ عنہ نے اپنے پاؤں مبارک سے ان دونوں کو بند کیا، پھر رسولِ کریم، رُءُوفٌ رَحِیمٌ عَلَیْہِ اَفْضَلُ الصَّلٰوۃِ وَالتَّسْلِیْمِ سے تشریف آوری کی درخواست کی: رَسُوْلُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم اندر تشریف لے گئے اور اپنے وفادار، یارِ غار و یارِ مزار صِدِّیقِ اکبر رضی اللہ تعالیٰ عنہ کے زانو پر سر انور رکھ کر مَحْوِ اسْتِرَاحَت ہو گئے (یعنی سو گئے)۔ اُس غار میں ایک سانپ تھا اُس نے پاؤں میں ڈس لیا مگر قربان جائے اُس پیکرِ عشق و مَحَبَّت پر کہ درد کی شدّت و کُلفت (یعنی تکلیف) کے باوجود محض اس خیال سے کہ **مُصَطَفٰی جَانِ رَحْمَتِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم** کے آرام و راحت میں خلل واقع نہ ہو، بدستور ساکن و صامت (یعنی بے حرکت و خاموش) رہے، مگر شدّتِ تکلیف کی وجہ سے غیر اختیاری طور پر چشمانِ مبارک (یعنی آنکھوں) سے آنسو بہ نکلے اور جب **اَشْکِ عَشَق** کے چند قطرے محبوبِ کریم عَلَیْہِ اَفْضَلُ الصَّلٰوۃِ وَالتَّسْلِیْمِ کے وجہِ کریم (یعنی کرم والے چہرے) پر نچھا اور ہوئے **تَوْشَاہِ عَلٰی وَقَارِ**، ہم

فَرَمَانِ مُصِطَفٰی صَلَّی اللہ تعالیٰ علیہ والہ وسلم: جس نے مجھ پر دس مرتبہ دُرُودِ پاک پڑھا اللہ عزوجل اُس پر سورتیں نازل فرماتا ہے۔ (طبرانی)

بے کسوں کے غم گُسا رِصلی اللہ تعالیٰ علیہ والہ وسلم بیدار ہو گئے، استفسار فرمایا: اے ابوبکر (رضی اللہ تعالیٰ عنہ)! کیوں روتے ہو؟ حضرت سیدنا ابوبکر صدیق رضی اللہ تعالیٰ عنہ نے سانپ کے ڈسنے کا واقعہ عرض کیا۔ آپ صلی اللہ تعالیٰ علیہ والہ وسلم نے ڈسے ہوئے حصّے پر اپنا لعاب دہن (یعنی تھوک شریف) لگایا تو فوراً آرام مل گیا۔

(مشکوٰۃ المصابیح ج ۴ ص ۱۷ حدیث ۶۰۳۴ وغیرہ)

نہ کیوں کر کہوں یا حَبِیبِیْ اَغْنِیْ!

اسی نام سے ہر مصیبت ٹلی ہے

منزلِ صدق و عشق کے رہبر حضرت سیدنا صدیق اکبر رضی اللہ تعالیٰ عنہ کی

عظمت اور غارِ ثور والی حکایت کی طرف اشارہ کرتے ہوئے کسی شاعر نے کیا خوب کہا:۔

یار کے نام پہ مرنے والا سب کچھ صدقہ کرنے والا

ایڑی تو رکھدی سانپ کے بل پر زہر کا صدمہ سہ لیا دل پر

منزلِ صدق و عشق کا رہبر یہ سب کچھ ہے خاطرِ دلبر

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

**اللہ ہمارے ساتھ ہے**

حضرت سیدنا ابوبکر صدیق رضی اللہ تعالیٰ عنہ جب رسولِ ذی وقار، شہنشاہِ ابرار،

صاحبِ پسینہ، خوشبودار صلی اللہ تعالیٰ علیہ والہ وسلم کے ہمراہ غارِ ثور میں تشریف لے گئے تو

کفارِ ناجائز قریباً غار کے قریب پہنچ چکے تھے، ان دونوں مقدّس ہستیوں کی غار میں موجودگی کو

فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے نبوکس ترین شخص ہے۔ (تذیبہ)

اللَّهُ رَبُّ الْعُلَى عَزَّوَجَلَّ نے پارہ 10 سُورَةُ التَّوْبَةِ آیت نمبر 40 میں یوں بیان فرمایا:

ثَانِي اثْنَيْنِ اِذْهَبَا فِي الْغَارِ تَرْجَمَهُ كَنْزُ الْاِيْمَانِ: صرف دو جان سے

جب وہ دونوں غار میں تھے۔

اعلیٰ حضرت رَحْمَةُ اللّٰہ تعالیٰ علیہ اسی واقعے کی طرف اشارہ کرتے ہوئے

صِدِّیقِ اکبر رضی اللہ تعالیٰ عنہ کی شانِ عَظُمْتَ نشان یوں بیان فرماتے ہیں:

لَعَنِي اُسْ اَفْضَلُ الْخَلْقِ بَعْدَ الرَّسُلِ

ثَانِي اثْنَيْنِ هَجَرَتْ بِهٖ لَاحُكُوں سَلَام (حدائقِ بخشش شریف)

اللَّهُ عَزَّوَجَلَّ نے ان دونوں مُقَدَّس ہستیوں کی حفاظت کے ظاہری اَسباب بھی پیدا

فرمادیئے وہ اس طرح کہ جو نبی جناب رسالت مآب صَلَّی اللہ تعالیٰ علیہ والہ وسلم حضرت

سَيِّدِ نَاصِدِ بِنِ اکبر رضی اللہ تعالیٰ عنہ کی مَعِيَّت (یعنی ہمراہی) میں غارِ ثور میں داخل ہوئے تو

خدائی پہرہ لگا دیا گیا کہ غار کے منہ پر کٹری نے جالاتن دیا اور کنارے پر کبوتری نے

اُٹے دے دیئے۔ دعوتِ اسلامی کے اشاعتی ادارے مکتبۃ المدینہ کی مطبوعہ 680

صفحات پر مشتمل کتاب، ”مُكَاشَفَةُ الْقُلُوب“ کے صَفْحَہ 132 پر ہے: یہ سب کچھ کُفَّارِ مکہ

کو غار کی تلاشی سے باز رکھنے کے لئے کیا گیا، اُن دو کبوتروں کو ربِّ ذُو الْجَلَالِ عَزَّوَجَلَّ

نے ایسی بے مثال جزادی کہ آج تک حَرَمِ مکہ میں جتنے کبوتر ہیں وہ اُنہی دو کی اولاد ہیں،

جیسے انہوں نے اللہ عَزَّوَجَلَّ کے حکم سے نبی رَحْمَتِ صَلَّی اللہ تعالیٰ علیہ والہ وسلم کی

فَرَمَانِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (عام)

حفاظت کی تھی ویسے ہی رب عَزَّوَجَلَّ نے بھی حَرَم میں اُنکے شکار پر پابندی عائد فرمادی۔

(مُکَاشَفَةُ الْقُلُوب ج ۱ ص ۵۷ دارالکتب العلمیۃ بیروت)

فانوس بن جس کی حفاظت ہوا کرے

وہ شمع کیا بجھے جسے روشن خدا کرے

جب کُفَّارِ قریش نے وہاں کبوتروں کا گھونسلہ اور اُس میں انڈے دیکھے تو کہنے

لگے: اگر اس غار میں کوئی انسان موجود ہوتا تو نہ مکڑی جالانتی نہ کبوتری انڈے دیتی۔

کُفَّار کی آہٹ پا کر عاشقِ اکبر حضرت صِدِّیقِ اکبر رضی اللہ تعالیٰ عنہ کچھ گھبرا گئے اور

عرض کی: یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اب دُشمن ہمارے اس قدر قریب

آگئے ہیں کہ اگر وہ اپنے قدموں پر نظر ڈالیں گے تو ہمیں دیکھ لیں گے۔ خُصُورِ اکرم، نُورِ

مُجَسِّم عَلَیْہِ الصَّلٰوۃُ وَالسَّلَام نے فرمایا: لَا تَحْزَنْ اِنَّ اللہَ مَعَنَا (پ ۱۰، التوبة: ۴۰)

ترجمہ کنز الایمان: ”غم نہ کھا، بے شک اللہ ہمارے ساتھ ہے۔“

اعلیٰ حضرت، امام احمد رضا خان عَلَیْہِ رَحْمَةُ الرَّحْمٰن مِلّے مدینے کے سلطان، سرورِ

ذیشان، سرکارِ دو جہاں صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اِس مُعْجَزۃِ عالی شان اور خوارِ

دُشمنان کو بیان کرتے ہوئے فرماتے ہیں:

جان ہیں، جان کیا نظر آئے

کیوں عدو گردِ غار پھرتے ہیں (حدائقِ بخشش شریف)

پھر عاشقِ اکبر حضرت سیدِ ناصِدِیقِ اکبر رضی اللہ تعالیٰ عنہ پر سکیں نہ اُتر پڑا کہ وہ بالکل ہی

فرمانِ مُصطَفٰی صَلَّی اللہ تعالیٰ علیہ والہ وسلم: جس نے مجھ پر روزِ جمعہ دو سو بار دُرودِ پاک پڑھا اُس کے دو سال کے گناہ معاف ہوں گے۔ (ترمذی)

مطمئن اور بے خوف ہو گئے اور چوتھے دن یکم ربیع الثور بروزِ دوشنبہ (یعنی پیر شریف) حضورِ نامدار صَلَّی اللہ تعالیٰ علیہ والہ وسلم غار سے باہر تشریف لائے اور مدینہ منورہ زادِ ہا اللہ شرفاًو تعظیماً روانہ ہو گئے۔

(ملخوذ از عجائب القرآن مع غرائب القرآن، ص ۳۰۳-۳۰۴ مکتبۃ المدینہ باب المدینہ کراچی)

صَلُّوا عَلَى الْحَبِيبِ! صَلَّی اللہ تعالیٰ علی مُحَمَّد

واہ! رے مکڑی تیرا مقدر!

میٹھے میٹھے اسلامی بھائیو! اَلْحَمْدُ لِلّٰہ! محبوبِ ربِّ اکبر صَلَّی اللہ تعالیٰ علیہ والہ وسلم اور صدِّیق اکبر رضی اللہ تعالیٰ عنہ کا میاب و بامراد ہوئے اور تلاش کرنے والے کُفَّارِ بدِ اطوار ناکام و نامراد ہوئے۔ مکڑی نے جُسْتُجو کا دروازہ بند کر کے غار کا دہانہ (منہ) ایسا بنادیا کہ وہاں تک سُراغِ رسانوں (یعنی جاسوسوں) کی سوچ بھی نہ پہنچ سکی اور وہ مایوس ہو کر واپس پلٹے اور مکڑی کو لازوال سعادتِ مُیسر آئی جس کو ”مُکاشَفَةُ الْقُلُوب“ میں حضرت سیدنا ابنِ ثَقِیب عَلَیْہِ رَحْمَةُ اللہِ الْحَسِیب نے کچھ یوں بیان کیا: ریشم کے کیڑوں نے ایسا ریشم بُنا جو حُسن میں یکتا (یعنی بے مثال) ہے مگر وہ مکڑی ان سے لاکھ درجے بہتر ہے اس لئے کہ اُس نے غارِ ثور میں سرکارِ عالی و قارِ صَلَّی اللہ تعالیٰ علیہ والہ وسلم کے لئے غار کے دہانے (یعنی منہ) پر جالاً بُنا تھا۔

(مُکاشَفَةُ الْقُلُوب ج ۱ ص ۵۷)

صَلُّوا عَلَى الْحَبِيبِ! صَلَّی اللہ تعالیٰ علی مُحَمَّد

(ابن عربی)

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر دُرود شریف پڑھو اللہ عز و جل تم پر رحمت بھیجے گا۔

## غار کے اُس پار سمندر نظر آیا!

بعض سیرت نگاروں نے لکھا ہے کہ حضرت سیدِ ناصدِیق اکبر رضی اللہ تعالیٰ عنہ نے جب دشمن کے دیکھ لینے کا خدشہ ظاہر کیا تو آپ صَلَّی اللہ تعالیٰ علیہ والہ وسلم نے فرمایا: اگر یہ لوگ ادھر سے داخل ہوئے تو ہم ادھر سے نکل جائیں گے۔ عاشقِ اکبر سیدِ ناصدِیق اکبر رضی اللہ تعالیٰ عنہ نے جوں ہی ادھر نگاہ کی تو دوسری طرف ایک دروازہ نظر آیا جس کے ساتھ ایک سمندر ٹھاٹھیں مار رہا تھا اور غار کے دروازے پر ایک گشتی بندھی ہوئی تھی۔

(مکاشفۃ القلوب ج ۱ ص ۵۸)

تم ہو حفظ و مُغیث کیا ہے وہ دشمن خبیث      تم ہو تو پھر خوف کیا تم پہ کروڑوں دُرود  
آس ہے کوئی نہ پاس ایک تمہاری ہے آس      بس ہے یہی آسرا تم پہ کروڑوں دُرود

(حدائقِ بخشش شریف)

## مصیبت میں آقا سے مدد مانگنا صحابہ کا طریقہ ہے

میٹھے میٹھے اسلامی بھائیو! آپ نے سرورِ فِیضان، رحمتِ عالمیان، شاہِ کون و مکان صَلَّی اللہ تعالیٰ علیہ والہ وسلم کا معجزہِ راحت نشان ملاحظہ فرمایا کہ غارِ ثور کی دوسری طرف آپ صَلَّی اللہ تعالیٰ علیہ والہ وسلم کی نگاہِ پُر انوار کی برکت سے یارِ غار و یارِ مزار رضی اللہ تعالیٰ عنہ کو گشتی و سمندر نظر آئے اور یوں فیضانِ رسالت سے آپ رضی اللہ تعالیٰ عنہ چین و راحت محسوس فرمانے لگے۔ اس واقعے سے مزید یہ بھی پتا چلا کہ محبوبِ ربِّ العباد، راحتِ ہر قلبِ ناشاد صَلَّی اللہ تعالیٰ علیہ والہ وسلم سے حاجت و مصیبت کے وقت طلبِ امداد صحابہ کرام عَلَیْہِمُ

فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامع ترمذی)

الرَّضوان کا طریقہ ہے:

وَاللّٰهُ ! وہ سُن لیں گے فریاد کو پہنچیں گے

اتنا بھی تو ہو کوئی جو آہ کرے دل سے (حدائقِ بخشش شریف)

صَلُّوْا عَلَی الْحَبِیْب ! صَلَّی اللہ تعالیٰ عَلَی مُحَمَّد

## صَدِیقِ اکبر کی انوکھی آرزو

حضرت سیدنا امام محمد بن سیرین علیہ رَحْمَةُ اللہ القوی فرماتے ہیں: جب حضرت سیدنا

صَدِیقِ اکبر رضی اللہ تعالیٰ عنہ سرکارِ نامدار، مدینے کے تاجدار صَلَّی اللہ تعالیٰ علیہ والہ وسلم کے

ساتھ غار کی طرف جا رہے تھے تو آپ رضی اللہ تعالیٰ عنہ کبھی سرکارِ عالی وقار صَلَّی اللہ تعالیٰ علیہ

والہ وسلم کے آگے چلتے اور کبھی پیچھے۔ مُخْوِرِ اکرم، نُورِ مُجَسِّم، شاہِ بنی آدم، رسولِ

مُحْتَشَم صَلَّی اللہ تعالیٰ علیہ والہ وسلم نے پوچھا: ایسا کیوں کرتے ہو؟ عرض کی: جب مجھے

تلاش کرنے والوں کا خیال آتا ہے تو میں آپ صَلَّی اللہ تعالیٰ علیہ والہ وسلم کے پیچھے ہو جاتا

ہوں اور جب گھات میں بیٹھے ہوئے دُشمنوں کا خیال آتا ہے تو آگے آگے چلنے لگتا ہوں، مبادا

(یعنی ایسا نہ ہو کہ) آپ صَلَّی اللہ تعالیٰ علیہ والہ وسلم کو کوئی تکلیف پہنچے۔ پیارے پیارے آقا،

مدینے والے مُصْطَفٰی صَلَّی اللہ تعالیٰ علیہ والہ وسلم نے ارشاد فرمایا: کیا تم خطرے کی صورت

میں میرے آگے مرنے کو پسند کرتے ہو؟ عرض کی: ”رَبِّ ذُو الْجَلَالِ کی قسم! میری یہی

آرزو ہے۔“ (دَلَالُ النُّبُوَّةِ لِلْبَيْهَقِيِّ ج ۲ ص ۴۷۶ مُلَخَّصًا دَارُ الْکُتُبِ الْعِلْمِیَةِ بیروت)



(ابن عربی)

فَرَمَانُ مُصْطَفٰی صَلَّی اللہ تعالیٰ علیہ والہ وسلم: مجھ پر رُودِ شریف پڑھو اللہ عزَّو جَلَّ تم پر رحمت بھیجے گا۔

یوں مجھ کو موت آئے تو کیا پوچھنا مرا

میں خاک پر نگاہ درِ یار کی طرف (ذوقِ نعت)

**مُفَسِّرِ شہیر حَکیمُ الْأُمّتِ حضرت مفتی احمد یار خان علیہ رحمۃ اللہانِ صِدِّیقِ الْکَبْرِی**

مبارک شان بیان کرتے ہوئے فرماتے ہیں: ے

بہتری جس پہ کرے فخر وہ بہتر صِدِّیقِ سُرُورِی جس پہ کرے ناز وہ سُرُورِ صِدِّیقِ

زِیست میں موت میں اور قبر میں ثانی ہی رہے ثانیِ اثْنین کے اس طرح ہیں مظہرِ صِدِّیقِ

اُن کے مَدَاحِ نبی اُن کا ثنا گو ﷺ حقِ اَبُو الْفَضْلِ کہے اور یَمبرِ صِدِّیقِ

بال بچوں کے لئے گھر میں خدا کو چھوڑیں مصطفیٰ پر کریں گھر بارِ نچھاورِ صِدِّیقِ

ایک گھر بار تو کیا غار میں جاں بھی دے دیں

سانپ ڈستا رہے لیکن نہ ہوں مُضطرّ صِدِّیقِ (دیوانِ سالک)

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

## سَفَرِ آخِرَت میں مُوَافَقَت

**مُفَسِّرِ شہیر حَکیمُ الْأُمّتِ حضرت مفتی احمد یار خان علیہ رحمۃ اللہ المنان فرماتے**

ہیں: حُضُورِ انور صَلَّی اللہ تعالیٰ علیہ والہ وسلم کی وفاتِ زہر کے عود کرنے (یعنی لوٹ آنے)

سے ہوئی۔ اسی طرح حضرت سیدنا ابوبکر صِدِّیق رضی اللہ تعالیٰ عنہ کی وفات اُس وقت سانپ

کا زہر لوٹ آنے سے ہوئی، جس نے ہجرت کی رات غار میں آپ کو ڈسا تھا۔ حضرت صِدِّیقِ

کوفنا فی الرَّسُول کا وہ درجہ حاصل ہے کہ آپ کی وفات بھی حضور انور صَلَّی اللہ تعالیٰ علیہ

\_\_\_\_\_ دینہ

۱۔ جو زہر غزوہ خیبر کے موقع پر نہ بن بنت حارث یہودی نے دیا تھا۔ (مدارج النبوة ج ۲ ص ۲۵۰)

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس نے کتاب میں مجھ پر زُر و دِیاک لکھا تو جب تک میرا نام اُس میں رہے گا فرشتے اس کیلئے استغفار کرتے رہیں گے۔ (طبرانی)

والہ وسلم کی وفات کا نمونہ ہے، پیر کے دن میں حضور صَلَّی اللہ تعالیٰ علیہ والہ وسلم کی وفات اور پیر کا دن گزار کر شب میں حضرت صدیق رضی اللہ تعالیٰ عنہ کی وفات۔ حضور صَلَّی اللہ تعالیٰ علیہ والہ وسلم کی وفات کے دن شب کو چراغ میں تیل نہ تھا، حضرت صدیق رضی اللہ تعالیٰ عنہ کی وفات کے وقت گھر میں کفن کے لیے پیسے نہ تھے۔ یہ ہے فنا۔

(مرآۃ المناجیح ج ۸، ص ۲۹۵ ضیاء القرآن پبلی کیشنز مرکز الاولیاء لاہور)

امام عشق و محبت، یارِ ماہِ رسالت حضرت سیدِ ناصدِ بقی اکبر رضی اللہ تعالیٰ عنہ کی سَفرِ ہجرت کی بے مثال اُلفت و عقیدت کو سراہتے ہوئے اعلیٰ حضرت، عظیم البرکت رحمۃ اللہ تعالیٰ علیہ فرماتے ہیں:

صدیق بلکہ غار میں جاں اُس پہ دے چکے اور حفظِ جاں تو جانِ فُروضِ غُرر کی ہے  
ہاں! تو نے اِن کو جان، اُنہیں پھیر دی نماز پر وہ تو کر چکے تھے جو کرنی بیکر کی ہے  
ثابت ہوا کہ جملہ فرائض فُروع ہیں

أَصْلُ الْأُصُولِ بندگی اُس تابو کی ہے (حدائقِ بخشش شریف)

صَلُّوا عَلَى الْحَبِيبِ! صَلَّی اللہ تعالیٰ علی مُحَمَّد

میٹھے میٹھے اسلامی بھائیو! آپ حضرات نے رسولِ انور، محبوبِ ربِّ اکبر صَلَّی

اللہ تعالیٰ علیہ والہ وسلم اور محبوبِ حبیبِ داور، عاشقِ اکبر رضی اللہ تعالیٰ عنہ کے آخرت کے سَفر میں موافقت ملاحظہ فرمائی کہ شاہِ جو دو نوال صَلَّی اللہ تعالیٰ علیہ والہ وسلم کے گھر بوقتِ وصال چراغ میں تیل نہ تھا آپ صَلَّی اللہ تعالیٰ علیہ والہ وسلم کے جاں نثار صدیقِ خوش

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس نے مجھ پر ایک بار رُو دِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

حِصَالِ رَضِی اللہ تعالیٰ عنہ کا حال یہ تھا کہ بے وفادُنیا کی فانی دولت کے پیچھے بھاگنے کے بجائے سرمایہٴ عشق و مَحَبَّت کو سمیٹا، اپنے آپ کو تکلیفوں میں رکھنا گوارا کیا اور اسی حالت کو راحتِ ہر دوسرا (یعنی دونوں جہاں کا سکون) جانا۔

جان ہے عشقِ مصطفیٰ روزِ فُروں کر لے خدا

جس کو ہو درد کا مزہ نازِ دوا اٹھائے کیوں (حدائقِ بخشش)

پتا چلا بارگاہِ ربُّ العزّت میں صاحبِ قَدَر و مَنزَلَت وہ نہیں جس کے پاس مال و دولت کی کثرت ہے بلکہ صاحبِ شرافت و فضیلت اور زیادہ ذی عزّت وہ ہے جو زیادہ تقویٰ و پرہیزگاری کی دولت سے مالا مال ہے جیسا کہ اللہ مُجِیْبُ الدَّعَوَاتِ عَزَّوَجَلَّ کا پارہ 26 سُورَةُ الْحُجُرَات کی آیت 13 میں فرمانِ عزّت نشان ہے:

إِنَّا كَرَّمَكُم مِّنْ عِنْدِ اللّٰهِ اتَّقُوا اللَّهَ تَرَجُمُهُ كُنْزُ الْإِيمَانِ: بے شک اللہ کے یہاں تم میں

زیادہ عزّت والا وہ ہے جو تم میں زیادہ پرہیزگار ہے۔

صَلُّوا عَلَى الْحَبِیْب! صَلَّی اللہ تعالیٰ علیٰ مُحَمَّد

صَدِیقِ اکبر کا غمِ مصطفیٰ

بارگاہِ الہی کے مُقَرَّب اور پیارے دربارِ رسالت کے چمکتے دکتے ستارے،

سلطانِ دو جہاں صَلَّی اللہ تعالیٰ علیہ والہ وسلم کی آنکھوں کے تارے، دکھیاروں کے ٹوٹے

دینہ

۱۔ یعنی بڑھائے، زیادہ کرے۔

فَرَمَانِ مُصْطَفٰے صَلَّی اللہ تعالیٰ علیہ والہ وسلم : جو شخص مجھ پر رُو و پاک پڑھنا بھول گیا وہ جنت کا راستہ بھول گیا۔ (برہان)

دلوں کے سہارے حضرت سیدِ ناصدِیقِ اکبر رضی اللہ تعالیٰ عنہ نے سرورِ کائنات، شہنشاہِ موجودات صَلَّی اللہ تعالیٰ علیہ والہ وسلم کی ظاہری وفات کے موقع پر غمِ مصطفیٰ میں بیقرار ہو کر یہ اشعار کہے:

لَمَّا رَأَيْتُ نَبِيَّنَا مُتَجَدِّلاً      ضَاقَتْ عَلَيَّ بِعَرْضِهِنَّ الدُّوَرُ  
فَارْتَاعَ قَلْبِي عِنْدَ ذَاكَ لَهْلُكِهِ      وَالْعَظْمُ مِنِّي مَا حَيَّيْتُ كَسِيرُ  
يَا لَيْتَنِي مِنْ قَبْلِ مَهْلِكِ صَاحِبِي      غَيَّبْتُ فِي جَدَثٍ عَلَى صُخُورِ

ترجمہ ﴿1﴾ جب میں نے اپنے نبی صَلَّی اللہ تعالیٰ علیہ والہ وسلم کو وفات یافتہ دیکھا تو مکانات اپنی وسعت کے باوجود مجھ پر تنگ ہو گئے ﴿2﴾ اس وقت آپ صَلَّی اللہ تعالیٰ علیہ والہ وسلم کی وفات سے میرا دل لرزا اٹھا اور زندگی بھر میری ہڈی شکستہ (یعنی ٹوٹی ہوئی) رہے گی ﴿3﴾ کاش! میں اپنے آقا صَلَّی اللہ تعالیٰ علیہ والہ وسلم کے انتقال سے پہلے چٹانوں پر قبر میں دفن کر دیا گیا ہوتا۔

(الْمَوَاهِبُ اللَّذَنِيَّةُ لِلْقُسْطَلَانِي ج ۳ ص ۳۹۴ دار الکتب العلمیۃ بیروت)

مفسرِ شہیر حکیمِ الاُمت حضرت مفتی احمد یار خان عَلَیْہِ رَحْمَةُ اللہِ الْمَنَانِ ”دیوانِ سالک“ میں غمِ مصطفیٰ میں اس طرح کے جذبات کا اظہار کرتے ہوئے فرماتے ہیں:

جنہیں خَلْق کہتی ہے مصطفیٰ، مرادل انہیں پہنثار ہے      مرے قلب میں ہیں وہ جلوہ گر کہ مدینہ جن کا دیار ہے  
وہ جھلک دکھا کے چلے گئے مرے دل کا چین بھی لے گئے      مری روح ساتھ نہ کیوں گئی، مجھے اب تو زندگی بار ہے  
وہی موت ہے وہی زندگی، جو خدا نصیب کرے مجھے

کہ مرے تو اُن ہی کے نام پر، جو جیئے تو اُن پہنثار ہے

صَلُّوْا عَلَی الْحَبِیْب!      صَلَّی اللہ تعالیٰ علی مُحَمَّد

فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر رُودِ پاک نہ پڑھا حقیق وہ بد بخت ہو گیا۔ (ابنِ سنی)

## کاش! ہمیں بھی غمِ مصطفیٰ نصیب ہو

بیٹھے بیٹھے اسلامی بھائیو! عاشقِ شاہِ بحر و بر، راہِ عشق و محبت کے رہبر، عاشقِ اکبر

حضرت سیدِ ناصدِ بقی اکبر رضی اللہ تعالیٰ عنہ نے اپنی اُلُفت و عقیدت کا اشعار میں کس قدر سوز و

رقت کے ساتھ اظہار فرمایا ہے، کاش! سرورِ کائنات کے وزیرِ دلبر حضرت سیدِ ناصدِ بقی اکبر

رضی اللہ تعالیٰ عنہ کے غمِ مصطفیٰ میں بہنے والے پاکیزہ آنسوؤں کے صدقے ہمیں بھی غمِ مصطفیٰ

میں رونے والی آنکھیں نصیب ہو جائیں۔

ہجرِ رسول میں ہمیں یا ربِّ مصطفیٰ

اے کاش! پھوٹ پھوٹ کے رونا نصیب ہو (وسائلِ بخشش)

صَلُّوا عَلَى الْحَبِيبِ! صَلَّی اللہ تعالیٰ علی مُحَمَّد

## خواب میں دیدارِ مصطفیٰ

عارفِ باللہ حضرت علامہ امام عبد الرحمن جامی قُدَس سرُّہ السَّامی نے اپنی

مشہور کتاب ”شواہدِ النبوة“ میں یارِ غار و یارِ مزار، عاشقِ شہنشاہِ ابراہیم خلیفہِ اول حضرت

سیدِ ناصدِ بقی اکبر رضی اللہ تعالیٰ عنہ کی مبارک زندگی کے آخری ایام کا ایک ایمان افروز

خواب نقل کیا ہے اُس کا کچھ حصہ بیان کیا جاتا ہے چنانچہ سیدِ ناصدِ بقی اکبر رضی اللہ تعالیٰ

عنہ فرماتے ہیں: ایک دفعہ رات کے آخری حصے میں مجھے خواب کے اندر دیدارِ مصطفیٰ کی

سعادت نصیب ہوئی، آپ صَلَّی اللہ تعالیٰ علیہ والہ وسلم نے دو سفید کپڑے زیبِ بدن

فَرَمَانِ مُصْطَفٰی عَلَی اللہ تعالیٰ علیہ والہ وسلم: جس نے مجھ پر دس مرتبہ شامِ دُرُودِ پاک پڑھا اُسے قیامت کے دن میری غفاعت ملے گی۔ (مجمع الزوائد)

فرما رکھے تھے اور میں ان کپڑوں کے دونوں کناروں کو ملارہا تھا، اچانک وہ دونوں کپڑے سبز ہونا اور چمکنا شروع ہو گئے، اُن کی درخشانی و تابانی (یعنی چمک دمک) آنکھوں کو خیرہ (یعنی چکاچوند) کرنے والی تھی، حضورِ پُر نور صلی اللہ تعالیٰ علیہ والہ وسلم نے مجھے ”السَّلَامُ عَلَیْکُمْ“ کہہ کر مُصَافَحہ (یعنی ہاتھ ملانے) سے مشرّف فرمایا اور اپنا دستِ مقدّس میرے سینہ پر درد پر رکھ دیا جس سے میرا اضطرابِ قلبی (یعنی دل کا بے قرار ہونا) دُور ہو گیا پھر فرمایا: ”اے ابوبکر (رضی اللہ تعالیٰ عنہ)! مجھے تم سے ملنے کا بہت اشتیاق (یعنی خواہش) ہے، کیا ابھی وقت نہیں آیا کہ تم میرے پاس آ جاؤ؟“ میں خواب میں بہت رویا یہاں تک کہ میرے اہل خانہ کو بھی میرے رونے کی خبر ہو گئی جنہوں نے بیدار ہونے کے بعد مجھے خواب کی اس گریہ و زاری سے مُطَلّع کیا۔ (شواہد النبوة للجامی ص ۱۹۹ مکتبہ الحقیقۃ ترکی)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## یومِ وفات اور کفن میں شوقِ موافقت

دعوتِ اسلامی کے اشاعتی ادارے مکتبۃ المدینہ کی مطبوعہ 274 صفحات پر مشتمل

کتاب ”صحابہ کرام کا عشقِ رسول“ صفحہ 67 پر منقول ہے: حضرت سیدِ ناصدِ بقی

اکبر رضی اللہ تعالیٰ عنہ نے اپنی وفات سے چند گھنٹے پیشتر (یعنی قبل) اپنی شہزادی حضرت سیدتنا

عائشہ صدیقہ رضی اللہ تعالیٰ عنہا سے دریافت کیا کہ رسول اللہ صلی اللہ تعالیٰ علیہ والہ

وسلم کے کفن میں کتنے کپڑے تھے؟ حضورِ رحمتِ عالم صلی اللہ تعالیٰ علیہ والہ وسلم کی وفات

فرمانِ مُصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُود شریف نہ پڑھا اُس نے جہاں کی۔ (عبدالرزاق)

شریف کس دن ہوئی؟ اس سوال کی وجہ یہ تھی کہ آپ رضی اللہ تعالیٰ عنہ کی آرزو تھی کہ کفنِ وِیومِ وفات میں حضور صَلَّی اللہ تعالیٰ علیہ والہ وسلم کی مُوافقت ہو، جس طرح حیات میں حضور سرورِ کائنات صَلَّی اللہ تعالیٰ علیہ والہ وسلم کی اتباع (یعنی پیروی) کی اسی طرح ممات (یعنی وفات) میں بھی ہو۔ (صحیح بخاری حدیث ۱۳۸۷، ج ۱، ص ۶۸ دار الکتب العلمیۃ بیروت)

اللَّهُ اللَّهُ يَه شوقِ اتباع

کیوں نہ ہو صدیقِ اکبر تھے

صَلُّوا عَلَى الْحَبِيب! صَلَّی اللہ تعالیٰ علی مُحَمَّد

## صدیقِ اکبر کی وفات کا سبب غمِ مصطفیٰ تھا

سُبْحَنَ اللّٰهُ عَزَّوَجَلَّ! امیرِ المؤمنین حضرت سیدنا ابوبکر صدیق رضی اللہ تعالیٰ عنہ عشقِ رسولِ باکمال و بے مثال کی دولتِ لازوال سے کس قدر مالا مال تھے، آپ رضی اللہ تعالیٰ عنہ کے شب و روز کے احوال، بی بی آمنہ کے لال، پیکرِ حسن و جمال صَلَّی اللہ تعالیٰ علیہ والہ وسلم کے عشقِ بے مثال کا مظہرِ اتم (یعنی کامل ترین اظہار) ہیں۔ اُمّی نبی، رسولِ ہاشمی، مکی مدنی صَلَّی اللہ تعالیٰ علیہ والہ وسلم کے وصالِ ظاہری کے بعد آپ رضی اللہ تعالیٰ عنہ کی مبارک زندگی میں سنجیدگی زیادہ غالب آ گئی اور (تقریباً 2 سال 7 ماہ پر مشتمل) اپنی بقیہ (ب۔ قی۔ یہ) زندگی کے لیل و نہار (یعنی دن رات) گزارنا انتہائی دُشوار ہو گیا اور آپ رضی اللہ تعالیٰ عنہ یادِ سرکارِ نامدار صَلَّی اللہ تعالیٰ علیہ والہ وسلم میں بے قرار رہنے لگے، چنانچہ حضرت

فَرَمَانِ مُصْطَفٰے صَلَّی اللہ تعالیٰ علیہ والہ وسلم: جو مجھ پر روزِ جمعہ رُوڈ شریف پڑھے گا میں قیامت کے دن اُس کی خُفاعت کروں گا۔ (کنز العمال)

سیدنا امام جلال الدین سیوطی شافعی علیہ رحمۃ اللہ القوی نقل کرتے ہیں: حضرت سیدنا عبد اللہ بن عمر رضی اللہ تعالیٰ عنہما فرماتے ہیں: حضرت سیدنا صدیق اکبر رضی اللہ تعالیٰ عنہ کی وفات کا اصل سبب سرورِ کائنات کی (ظاہری) وفات تھا کہ اسی صدمے سے آپ رضی اللہ تعالیٰ عنہ کا مبارک بدن گھٹنے لگا اور یہی وفات کا باعث بنا۔ (تاریخ الخلفاء ص ۶۲ بتغییر)

مر رہی جاؤں میں اگر اس در سے جاؤں دو قدم

کیا بچے بیمارِ غم قُربِ مسیحا چھوڑ کر (ذوقِ نعت)

## مَرِیضِ مُصْطَفٰے

حضرت سیدنا امام عبد الرحمن جلال الدین سیوطی شافعی علیہ رحمۃ اللہ القوی ”تاریخ الخلفاء“ میں نقل فرماتے ہیں: حضرت سیدنا صدیق اکبر رضی اللہ تعالیٰ عنہ کے زمانہِ علالت (یعنی بیماری کے ایام) میں لوگ عیادت کے لئے حاضر ہوئے اور عرض کی: اے جانشینِ رسول رضی اللہ تعالیٰ عنہ! اجازت ہو تو ہم آپ کے لئے طبیب لائیں۔ فرمایا: طبیب نے تو مجھے دیکھ لیا ہے۔ عرض کیا: طبیب نے کیا کہا؟ ارشاد فرمایا کہ اُس نے فرمایا: ”اِنِّیْ فَعَّالٌ لِّمَا اُرِیدُ یعنی میں جو چاہتا ہوں کرتا ہوں۔“ (تاریخ الخلفاء ص ۶۲) مُراد یہ تھی کہ حکیم اللہ عزَّوَجَلَّ ہے، اُس کی مرضی کو کوئی ٹال نہیں سکتا، جو مَشِیَّت (یعنی مرضی) ہے ضرور ہوگا۔ یہ حضرت صدیق اکبر کا تو کُلِّ صادق تھا اور رضائے حق پر راضی تھے۔

(سوانح کربلا ص ۴۸ مکتبۃ المدینہ باب المدینہ کراچی)



فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر دُرُودِ پاک کی کثرت کرو بے شک یہ تمہارے لئے طہارت ہے۔ (ابویعلیٰ)

میں مریضِ مصطفیٰ ہوں مجھے چھیڑو نہ طیبو!

مری زندگی جو چاہو مجھے لے چلو مدینہ

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

دلِ مرادِ نیا پہ شیدا ہو گیا

میٹھے میٹھے اسلامی بھائیو! عاشقِ ساقی کوثر، امیرِ المؤمنین حضرت سیدنا

صِدِّیقِ اکبر واقعی محبوبِ ربِّ اکبر صَلَّی اللہُ تَعَالٰی عَلَیْہِ وَاٰلِہٖ وَسَلَّم کے عاشقِ اکبر ہیں۔ غم

ہجرِ مصطفیٰ و عشقِ رسولِ مجتبیٰ میں بیمار ہو جانا آپ کے ”عاشقِ اکبر“ ہونے کی دلیل ہے۔

دل کی کڑھن اور جلن کا سبب صرف محبوبِ ربِّ العباد صَلَّی اللہُ تَعَالٰی عَلَیْہِ وَاٰلِہٖ وَسَلَّم کی یاد

اور اُن کا فراق تھا اور ایک ہم ہیں کہ ہمارا دل دنیا کی مَحَبَّت، عارضی حُسن و جمال اور چند

روزہ جاہ و جلال ہی کا شیدا ہے اور اسی کے لئے تڑپتا، ترستا اور نفسانی خواہشات پوری نہ

ہونے پر حسرت و یاس سے آہیں بھرتا ہے۔

دلِ مرادِ دنیا پہ شیدا ہو گیا اے مرے اللہ! یہ کیا ہو گیا

کچھ مرے بچنے کی صورت کیجئے اب تو جو ہونا تھا مولیٰ ہو گیا

عیب پوشِ خلقِ دامن سے ترے

سب گنہگاروں کا پردہ ہو گیا (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

فرمانِ مصطفیٰ صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

## سیدنا صدیق اکبر کو زہر دیا گیا

آپ رضی اللہ تعالیٰ عنہ کے وصالِ ظاہری کے اسباب مختلف بتائے جاتے ہیں، بعض روایات کے مطابق غارِ ثور والے سانپ کے زہر کے اثر کے عود کرنے (یعنی لوٹ کر آجانے) کے سبب آپ رضی اللہ تعالیٰ عنہ کی وفات ہو گئی۔ ایک سبب یہ بتایا گیا کہ غمِ مصطفیٰ میں گھل گھل کر آپ رضی اللہ تعالیٰ عنہ نے جان دیدی جبکہ ابنِ سعد و حاکم نے ابنِ شہاب سے روایت کی ہے کہ (سیدنا صدیق اکبر رضی اللہ تعالیٰ عنہ کی وفات کا ظاہری سبب یہ تھا کہ) آپ رضی اللہ تعالیٰ عنہ کے پاس کسی نے تحفۂ خُزیرہ (یعنی قیہ والا دلہ) بھیجا تھا، آپ اور حارث بن کلدہ دونوں کھانے میں شریک تھے (کچھ کھانے کے بعد) حارث نے (جو کہ طبیب تھا) عرض کی: اے خلیفہ رسول اللہ! ہاتھ روک لیجئے (اور اسے نہ کھائیے) کہ اس میں زہر ہے اور یہ زہر ہے جس کا اثر ایک سال میں ظاہر ہوتا ہے، آپ رضی اللہ تعالیٰ عنہ دیکھ لیجئے گا کہ ایک سال کے اندر اندر میں اور آپ ایک ہی دن فوت ہوں گے۔ یہ سن کر آپ رضی اللہ تعالیٰ عنہ نے کھانے سے ہاتھ کھینچ لیا لیکن زہر اپنا کام کر چکا تھا اور یہ دونوں اسی دن سے بیمار رہنے لگے اور ایک سال گزرنے کے بعد (اُسی زہر کے اثر سے) ایک ہی دن میں انتقال کیا۔

(تاریخ الخلفاء ص ۶۲)

## ہائے! ذلیل دنیا!!

حاکم کی یہ روایت شَعْبِی سے ہے کہ انہوں نے کہا: اِس دنیائے دُوں (یعنی ذلیل دنیا) سے ہم بھلا کیا تَوَقُّع رکھیں کہ (اِس میں تو) رسولِ خدا صَلَّی اللہ تعالیٰ علیہ والہ وسلم کو بھی زہر دیا گیا اور حضرت سیدِ ناصدِّیق اکبر رضی اللہ تعالیٰ عنہ کو بھی۔ (ایضاً) ان اقوال میں تعارض (یعنی ٹکراؤ) نہیں ہو سکتا ہے (وفات شریف میں) تینوں اَسباب جمع ہو گئے ہوں۔ (نزہۃ القاری ج ۲ ص ۸۷۷ فرید بک اسٹال) (ٹھٹھے ٹھٹھے اسلامی بھائیو! واقعی دنیا کی مَحَبَّت اندھی ہوتی ہے، اِس ذلیل دنیا کی اُلٹ کی وجہ سے ہی سرکارِ مدینہ، راحتِ قلب و سینہ صَلَّی اللہ تعالیٰ علیہ والہ وسلم اور عاشقِ اکبر سیدِ ناصدِّیق اکبر رضی اللہ تعالیٰ عنہ کو زہر دیا گیا، جب کائنات کی سب سے بڑی ہستی یعنی ذاتِ نبوی کو بھی ذلیل دنیا کے نامُرادتوں نے زہر دینے کی ناپاک سازش کی تو اب اور کون ہے جو اپنے آپ کو اِس سے محفوظ سمجھے! لہذا بالخصوص نامور علماء و مشائخ اور مذہبی پیشواؤں کو زیادہ محتاط رہنے کی ضرورت ہے۔ دیکھئے نا! اِسی کمینی دُنیا کے عشق میں مست ہو کر کسی نابکار نے سیدِ اَلَا سَخِیاء، راکبِ دوشِ مصطفیٰ، نواسہ رسول حضرت سیدِ نا امام حسن مجتبیٰ رضی اللہ تعالیٰ عنہ کو بھی کئی بار زہر دیا اور آخر زہر خورانی ہی وفات کا باعث بنی۔ نیز حضرت سیدِ نا بشر بنِ براء رضی اللہ تعالیٰ عنہ حضرت سیدِ نا امام جعفر صادق رَحْمَۃُ اللہ تعالیٰ عَلَیْہِ حضرت سیدِ نا امام موسیٰ کاظم رَحْمَۃُ اللہ تعالیٰ عَلَیْہِ حضرت سیدِ نا امام علی رضا رَحْمَۃُ اللہ تعالیٰ عَلَیْہِ اور حضرت سیدِ نا

فرمانِ مصطفیٰ ﷺ: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے نبیوں ترین شخص ہے۔ (زئیہ زیبا)

امامِ اعظم ابوحنیفہ رضی اللہ تعالیٰ عنہ کی وفاتِ حسرتِ آیات کا سبب بھی زہر ہوا۔

## یا رسول اللہ! ابوبکر حاضر ہے

وصالِ ظاہری سے قبل فیضیابِ فیضانِ بُرُوت، صاحبِ فضیلت و کرامت

حضرت سیدنا صدیق اکبر رضی اللہ تعالیٰ عنہ نے وصیت فرمائی کہ میرے جنازے کو شاہ

بحرِ بر، مدینے کے تاجور، حبیبِ داوِ رِصلی اللہ تعالیٰ علیہ والہ وسلم کے روضہٴ انور کے پاک

دَر کے سامنے لا کر رکھ دینا اور اَلْسَلَامُ عَلَیْکَ یا رَسُوْلَ اللہ کہہ کر عرض کرنا: ”یا رسول

اللہ صلی اللہ تعالیٰ علیہ والہ وسلم، ابوبکر آستانہ عالیہ پر حاضر ہے۔“ اگر دروازہ خود بخود

کھل جائے تو اندر لے جانا ورنہ جَنَّتِ الْبَقِیْعَ میں دفن کر دینا۔ جنازہ مبارک کو حسبِ

وصیت جب روضہٴ اقدس کے سامنے رکھا گیا اور عرض کیا گیا: اَلْسَلَامُ عَلَیْکَ یا رَسُوْلَ

اللہ! ابوبکر حاضر ہے۔ یہ عرض کرتے ہی دروازے کا تالا خود بخود کھل گیا اور آواز آنے

لگی: اَدْخِلُوْا الْحَبِیْبَ اِلَى الْحَبِیْبِ فَاِنَّ الْحَبِیْبَ اِلَى الْحَبِیْبِ مُشْتَاَقٌ یعنی محبوب کو محبوب

سے ملا دو کہ محبوب کو محبوب کا اشتیاق ہے۔ (تفسیر کبیر ج ۱۰ ص ۱۶۷ دار احیاء التراث العربی بیروت)

تیرے قدموں میں جو ہیں غیر کا منہ کیا دیکھیں

کون نظروں پہ چڑھے دیکھ کے تلوا تیرا (حدائقِ بخشش شریف)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## صدیق اکبر حیاتِ النبی کے قائل تھے

یٹھے یٹھے اسلامی بھائیو! غور! اگر حضرت سیدنا ابوبکر صدیق رضی اللہ تعالیٰ عنہ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (عام)

رسول اللہ صلی اللہ تعالیٰ علیہ والہ وسلم کو زندہ نہ جانتے تو ہرگز ایسی وصیت نہ فرماتے کہ روضہ اقدس کے سامنے میرا جنازہ رکھ کر نبی رحمت صلی اللہ تعالیٰ علیہ والہ وسلم سے اجازت طلب کی جائے۔ حضرت سیدنا ابوبکر صدیق رضی اللہ تعالیٰ عنہ نے وصیت کی اور صحابہ کرام علیہم الرضوان نے اسے عملی جامہ پہنایا، جس سے ثابت ہوتا ہے کہ حضرت سیدنا صدیق اکبر رضی اللہ تعالیٰ عنہ اور تمام صحابہ کرام علیہم الرضوان کا یہ عقیدہ تھا کہ محبوب پروردگار، شاہ عالم مدار، دو عالم کے مالک و مختار صلی اللہ تعالیٰ علیہ والہ وسلم بعد وصال بھی قبر انور میں زندہ و حیات اور صاحب تصرّفات و اختیارات ہیں۔ اَلْحَمْدُ لِلّٰہِ عَزَّوَجَلَّ!

تُوَ زِنْدَہ ہے وَاللّٰہُ زِنْدَہ ہے وَاللّٰہُ

مرے چشمِ عالم سے چھپ جانے والے (حدائقِ بخشش شریف)

## حیاتِ الانبیاء

اَلْحَمْدُ لِلّٰہِ عَزَّوَجَلَّ! عطاے ربِّ الانام تمام انبیائے کرام علیہم الصلوٰۃ والسلام زندہ ہیں۔ چنانچہ ”ابن ماجہ“ کی حدیثِ پاک میں ہے:

اِنَّ اللّٰہَ حَرَّمَ عَلٰی الْاَرْضِ اَنْ  
تَاْكُلَ اَجْسَادَ الْاَنْبِیَاءِ فَنَبِیُّ اللّٰہِ  
(عَلَيْهِمُ الصَّلٰوۃُ وَ السَّلَام) کے جسموں کو خراب کرے تو  
اللّٰہُ (عَزَّوَجَلَّ) کے نبی زندہ ہیں، روزی دیئے جاتے ہیں۔  
حَتّٰی یُرَزَّقُوْا۔

(سُنَنِ ابْنِ مَاجَہ ج ۲ ص ۲۹۱ حدیث ۱۶۳۷)

ایک اور حدیثِ پاک میں ہے: اَلْاَنْبِیَاءُ اَحْیَاءٌ فِیْ قُبُوْرِهِمْ یُصَلُّوْنَ لِعِنِّی

فَرَمَانِ مُصِطَفَی صَلَّی اللہ تعالیٰ علیہ والہ وسلم: جس نے مجھ پر رُوئے جُمُعہ دو سو بار رُوئے پاک پڑھا اُس کے دو سو سال کے گناہ معاف ہوں گے۔ (کنز العمال)

انبیاء حیات ہیں اور اپنی اپنی قبروں میں نماز پڑھتے ہیں۔

(مُسْنَدُ أَبِي یَعْلَى ج ۳ ص ۲۱۶ حدیث ۳۴۱۲ دارالکتب العلمیۃ بیروت)

## گستاخِ رسول سے دُور رہو

**بیٹھے بیٹھے اسلامی بھائیو! رسول صَلَّی اللہ تعالیٰ علیہ والہ وسلم کے مُتَعَلِّقِ ہر مسلمان کا وہی عقیدہ ہونا ضروری ہے جو صحابہ کرام عَلَیْہِمُ الرِّضْوَانُ اور اسلافِ عَظَامِ رَحِمَہُمُ اللہُ السَّلام کا تھا، اگر معاذ اللہ شیطان وسوسے پیدا کرنے کی کوشش کرے اور عَظَمَتِ وِشَانِ مُصْطَفَی صَلَّی اللہ تعالیٰ علیہ والہ وسلم میں طعنہ زنی کرتے ہوئے عقلی دلائل سے قائل کرنے کی ناپاک سعی (کوشش) کرے تو اُس سے الگ تھلگ ہو جائیے جیسا کہ دُعوتِ اسلامی کے اشاعتی ادارے مکتبۃ المدینہ کی مطبوعہ 162 صفحات پر مُشتمل کتاب ”ایمان کی پہچان“ صَفَحَہ 58 پر اعلیٰ حضرت، امامِ اہلسنّت، حضرت علامہ مولانا الحاج الحافظ القاری شاہ امام احمد رضا خان عَلَیْہِ رَحْمَۃُ الرَّحْمٰن عاشقانِ رسول کو تاکید کرتے ہوئے فرماتے ہیں: ”جب وہ (یعنی گستاخانِ رسول) رسول اللہ صَلَّی اللہ تعالیٰ علیہ والہ وسلم کی شان میں گستاخی کریں اَصْلًا (یعنی بالکل) تمہارے قلب میں اُن (گستاخوں) کی عَظَمَتِ، اُن کی مَحَبَّتِ کا نام و نشان نہ رہے فوراً اُن (گستاخوں) سے الگ ہو جاؤ، اُن (لوگوں) کو دودھ سے مکھی کی طرح نکال کر پھینک دو، اُن (بد بختوں) کی صورت، اُن کے نام سے نفرت کھاؤ پھر نہ تم اپنے رشتے، علاقے، دوستی، اُلُفَّتِ کا پاس کرو نہ**

فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر دُرود شریف پڑھو اللہ عَزَّوَجَلَّ تم پر رحمت بھیجے گا۔ (درمنثور)

اُن کی مَوَلَوِیَّت، مَشِیخِیَّت، بُرُگی، فضیلت کو خطرے (یعنی خاطر) میں لاؤ۔ آخر یہ جو کچھ (رشتہ و تعلق) تھا، مُحَمَّد رَسُوْلُ اللہ صَلَّی اللہ تعالیٰ علیہ والہ وسلم کی غلامی کی بنا پر تھا، جب یہ شخص اُن ہی کی شان میں گستاخ ہوا پھر ہمیں اُس سے کیا علاقہ (تعلق) رہا؟“

(ایمان کی پہچان، ص ۵۸، مکتبۃ المدینہ باب المدینہ کراچی)

اُنہیں جانا اُنہیں مانا نہ رکھا غیر سے کام لِّلہِ الْحَمْد! میں دُنیا سے مسلمان گیا  
اُف رے مُنکر یہ بڑھا جوشِ تَعَصُّبِ آخِرِ بھیڑ میں ہاتھ سے کم بخت کے ایمان گیا

(حدائقِ بخشش شریف)

صَلُّوْا عَلَی الْحَبِیْب! صَلَّی اللہ تعالیٰ عَلٰی مُحَمَّد

## گستاخِ صحابہ سے دُور رہو

حضرتِ علامہ جلال الدین سیوطی شافعی علیہ رحمۃ اللہ القوی ”شرح الصُّدُوْر“ میں نقل کرتے ہیں: ایک شخص کی موت کا وقت قریب آ گیا تو اس سے کلمہ طیبہ پڑھنے کے لئے کہا گیا۔ اس نے جواب دیا کہ میں اس کے پڑھنے پر قادر نہیں ہوں کیوں کہ میں ایسے لوگوں کے ساتھ نشست و برخاست (یعنی اٹھنا بیٹھنا) رکھتا تھا جو مجھے ابوبکر و عمر رضی اللہ تعالیٰ عنہما کے بُرا بھلا کہنے کی تلقین کرتے تھے۔ (شرح الصُّدُوْر ص ۳۸ مرکزِ اہلسنت برکات رضا الہند)

## قبر میں شیخین کا وسیلہ کام آ گیا

میٹھے میٹھے اسلامی بھائیو! اس حکایت سے شیخین کریمین یعنی سیدِ یناصدِّیق و فاروق رضی اللہ تعالیٰ عنہما کی بلند شانیں معلوم ہوئیں، جب ان کی توہین کرنے والوں سے

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامع ترمذی)

دوستی رکھنے کا یہ وبال کہ مرتے وقت کلمہ نصیب نہیں ہو رہا تھا تو پھر جو لوگ خود تو ہین کرتے ہیں ان کا کیا حال ہوگا! لہذا شیخین کریمین رضی اللہ تعالیٰ عنہما کے گستاخوں سے دور و فُور رہنا ضروری ہے۔ صرف عاشقانِ رسول و مُجانبِ صحابہ و اولیا کی صحبت اختیار کیجئے، ان عظیم ہستیوں کی اُلفت کا دیا (یعنی چراغ) اپنے دل میں روشن کیجئے۔ اور دونوں جہاں کی بھلائیوں کے حقدار بنئے۔ اللہ عَزَّوَجَلَّ کے نیک بندوں کی مَحَبَّتِ قَبْر و حَشْر میں بے حد کارآمد ہے چنانچہ ایک شخص کا بیان ہے: میرے اُستاز کے ایک ساتھی فوت ہو گئے۔ استاد صاحب نے انہیں خواب میں دیکھ کر پوچھا: مَا فَعَلَ اللہُ بِکَ؟ یعنی اللہ عَزَّوَجَلَّ نے آپ کے ساتھ کیا مُعاملہ کیا؟ جواب دیا: اللہ عَزَّوَجَلَّ نے میری مغفرت فرمادی۔ پوچھا: مُنْکَر نَکیر کے ساتھ کیسی رہی؟ جواب دیا: انہوں نے مجھے بٹھا کر جب سُوالات شروع کئے، اللہ عَزَّوَجَلَّ نے میرے دل میں ڈالا اور میں نے فرشتوں سے کہہ دیا: ”سَیِّدِنا ابوبکر و فاروق رضی اللہ تعالیٰ عنہما کے واسطے مجھے چھوڑ دیجئے۔“ یہ سن کر ایک فرشتے نے دوسرے سے کہا: ”اس نے بڑی بُرگ ہستیوں کا وسیلہ پیش کیا ہے لہذا اس کو چھوڑ دو۔“ چنانچہ انہوں نے مجھے چھوڑ دیا اور تشریف لے گئے۔

(شَرْحُ الصُّدُور ص ۱۴۱)

واسطہ دیا جو آپ کا  
میرے سارے کام ہو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



(ابن عربی)

فَرَمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر رُودِ شریف پڑھو! اللہ عزَّو جَلَّ تم پر رحمت بھیجے گا۔

## بروزِ محشر مزاراتِ منور سے باہر آنے کا حسین منظر

دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات

پر مشتمل کتاب ”ملفوظاتِ اعلیٰ حضرت“ صفحہ 61 پر امامِ اہلسنت، مجددِ دین و ملت

الحاج الحافظ القاری شاہِ امام احمد رضا خان علیہ رحمۃ الرحمن بیان فرماتے ہیں: ایک مرتبہ

حضورِ اقدس صَلَّی اللہ تعالیٰ علیہ والہ وسلم نے داسنے (یعنی سیدھے) دستِ اقدس میں

حضرتِ صدیقِ رضی اللہ تعالیٰ عنہ کا ہاتھ لیا اور بایں (یعنی الٹے) دستِ مبارک میں حضرت

عمر رضی اللہ تعالیٰ عنہ کا ہاتھ لیا اور فرمایا: هَكَذَا نُبْعَثُ يَوْمَ الْقِيَامَةِ یعنی ہم قیامت کے روز یوں ہی

اٹھائے جائیں گے۔ (ترمذی ج ۵ ص ۳۷۸ حدیث ۳۶۸۹، تاریخ دمشق ج ۲۱ ص ۲۹۷)

محبوبِ ربِّ عرش ہے اس سبز قبۃ میں

پہلو میں جلوہ گاہِ عتیق و عمر کی ہے (حدائقِ بخشش شریف)

سَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

## راہِ خدا میں آنے والی مشکلات کا سامنا کیجئے

میٹھے میٹھے اسلامی بھائیو! ہمارے رہبر حضرت سیدِ ناصدِ بقی اکبر رضی اللہ تعالیٰ

عنہ یقیناً عاشقِ اکبر ہیں، آپ رضی اللہ تعالیٰ عنہ نے اپنے عشق کا اظہار عمل و کردار سے کیا اور

جب عشق کی راہ، پُر خار اور سخت دُشوار گزار ہوئی تب بھی آپ رضی اللہ تعالیٰ عنہ جذبہِ عشق

شہنشاہِ ابرار صَلَّی اللہ تعالیٰ علیہ والہ وسلم سے سرشار رہے، خطیبِ اول کا شرف پاتے

ہوئے دینِ اسلام کی خاطر شدید مار پڑنے کے باوجود آپ رضی اللہ تعالیٰ عنہ کے پائے

فَرَمَانِ مُصْطَفَی صَلَّی اللہ تعالیٰ علیہ والہ وسلم: جس نے کتاب میں مجھ پر زور دیا کھا تو جب تک میرا نام اُس میں رہے گا فرشتے اس کیلئے استغفار کرتے رہیں گے۔ (طبرانی)

استقلال میں ذرہ بھر بھی لغزش نہ آئی۔ راہِ خدا عَزَّوَجَلَّ میں آپ رضی اللہ تعالیٰ عنہ کی اس مُشکلات بھری حیات میں ہمارے لئے یہ درس ہے کہ ”نیکی کی دعوت“ کی راہوں میں خواہ کیسے ہی مصائب کا سامنا ہو مگر پیچھے ہٹنا کجا اس کا خیال بھی دل میں نہ آنے پائے۔

جب آقا آخری وقت آئے میرا سرا سر ہو ترا بابِ کرم ہو

سدا کرتا رہوں سنت کی خدمت مرا جذبہ کسی صورت نہ کم ہو (وسائلِ بخشش)

### غم دنیا میں نہیں غم مصطفےٰ میں روئیں

میٹھے میٹھے اسلامی بھائیو! عاشق اکبر رضی اللہ تعالیٰ عنہ کی عشق و مَحَبَّت بھری

مُبَارک زندگی سے ہمیں یہ بھی درس ملتا ہے کہ ہماری آہیں اور سسکیاں دُنیا کی خاطر نہ ہوں،

مَحَبَّتِ دُنیا میں آنسو نہ بہیں، دُنیوی جاہ و حشمت (یعنی شان و شوکت) کے لئے سینے میں

کسک پیدا نہ ہو بلکہ ہمارے دل کی حسرت، حُبِ نبی ہو، آنسو یا مصطفےٰ میں بہیں، دُنیا کے

دیوانے نہیں بلکہ شمعِ رسالت کے پروانے بنیں، اُنہی کی پسند پر اپنی پسند قربان کریں اور یہی

خواہش ہو کہ کاش! میرا مال، میری جان محبوبِ رحمن صَلَّی اللہ تعالیٰ علیہ والہ وسلم کی آن پر

قربان ہو جائے، اُن سے نسبت رکھنے والی ہر چیز دلعزیز ہو، جو خوش بخت ایسی زندگی

گزارنے میں کامیاب ہو گیا تو اللہ تبارک و تعالیٰ اُس کے لئے دُنیا مِٹا کر اور مخلوق کو اُس

کے تابع کر دے گا، آسمانوں میں اُس کے چرچے ہوں گے اور سب سے بڑھ کر یہ کہ وہ خدا و

مصطفےٰ کا محبوب بن جائے گا۔

فرمانِ مُصِطَفٰی صَلَّی اللہ تعالیٰ علیہ والہ وسلم: جس نے مجھ پر ایک بار رُو دیا کہ پڑھا اللہ عزوجل اُس پر دس رحمتیں بھیجتا ہے۔ (مسلم)

وہ کہ اُس در کا ہوا خلقِ خدا اُس کی ہوئی

وہ کہ اُس در سے پھر اللہ اُس سے پھر گیا (حدائقِ بخشش شریف)

لیکن افسوس! صد افسوس! آج کے مسلمانوں کی اکثریت شاہِ ابرار، دو عالم کے

مالِک و مُختار صَلَّی اللہ تعالیٰ علیہ والہ وسلم کے اُسوۂ حَسَنہ کو اپنا معیار بنانے کے بجائے اغیار کے شعار اور فیشن پر نثار ہو کر ذلیل و خوار ہوتی جا رہی ہے۔

کون ہے تارِکِ آئینِ رسولِ مُختار مصلحت، وقت کی ہے کس کے عمل کا معیار

کس کی آنکھوں میں سما ہے شعارِ اغیار ہو گئی کس کی نگہ طرزِ سلف سے بیزار

قلب میں سوز نہیں، رُوح میں احساس نہیں

کچھ بھی پیغامِ محمد کا تمہیں پاس نہیں

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

تُوبُوْا اِلَی اللہ اَسْتَغْفِرُ اللہ

صَلُّوْا عَلَی الْحَبِیْب! صَلَّی اللہ تعالیٰ عَلَی مُحَمَّد

**یہ کیسا عشق اور کیسی مَحَبَّت ہے؟**

میٹھے میٹھے اسلامی بھائیو! جو لوگ اپنے والدین سے مَحَبَّت کرتے ہیں وہ اُن

کا دل نہیں دُکھاتے، جنہیں اپنے بچے سے مَحَبَّت ہوتی ہے وہ اُسے ناراض نہیں ہونے

دیتے، کوئی بھی اپنے دوست کو غم زدہ دیکھنا گوارا نہیں کرتا کیونکہ جس سے مَحَبَّت ہوتی ہے

اُسے رنجیدہ نہیں کیا جاتا مگر آہ! آج کے اکثر مسلمان جو کہ عشقِ رسول کے دعویدار ہیں مگر

اُن کے کام محبوبِ ربِّ الانام صَلَّی اللہ تعالیٰ علیہ والہ وسلم کو شاد کرنے والے نہیں، سنو!

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (طبرانی)

سنو! رسولِ ذی وقار، دو عالم کے تاجدار، شہنشاہِ ابرار صَلَّی اللہ تعالیٰ علیہ والہ وسلم فرماتے ہیں: ”جُعِلَتْ قُرَّةُ عَيْنِي فِي الصَّلَاةِ یعنی میری آنکھوں کی ٹھنڈک نماز میں ہے۔“ (الْمُعْجَمُ الْكَبِيرُ

ج ۲۰ ص ۲۰، ۴۲۰ حدیث ۱۰۱۲) وہ کیسے عاشقِ رسول ہیں جو کہ نماز سے جی پُڑا کر، نماز جان بوجھ

کر قضا کر کے سرکارِ صَلَّی اللہ تعالیٰ علیہ والہ وسلم کے قلبِ پُر انوار کے لئے تکلیف و آزار

کا سبب بنتے ہیں۔ یہ کون سی مَحَبَّت اور کیسا عشق ہے کہ رسولِ رفیعُ الشان، مدینے کے

سلطان صَلَّی اللہ تعالیٰ علیہ والہ وسلم ماہِ رَمَضان کے روزوں کی تاکید فرمائیں مگر خود کو

عاشقانِ رسول میں کھپانے والے اس حکم والا سے رُوگردانی کر کے ناراضیِ مصطفیٰ کا سبب

بنیں، حضورِ اکرم صَلَّی اللہ تعالیٰ علیہ والہ وسلم نمازِ تراویح کی تاکید فرمائیں مگر سُست و

غافل اُمّتیوں سے نہ پڑھی جائے، پڑھیں بھی تو رَسْمًا ماہِ رَمَضان کے ابتدائی چند دن اور پھر

یہ سمجھ بیٹھیں کہ پورے رَمَضانُ الْمُبَارَك کی نمازِ تراویح ادا ہوگئی۔ پیارے مصطفیٰ صَلَّی اللہ

تعالیٰ علیہ والہ وسلم فرمائیں: ”مُوْخِجِیْ خُوب پَسْت (یعنی چھوٹی) کرو اور داڑھیوں کو مُعَانِی (یعنی

بڑھاؤ) یہودیوں کی سی صورت نہ بناؤ۔“ (شرح معانی الآثار للطحاوی ج ۴ ص ۲۸ دار الکتب العلمیة

بیروت) مگر عشقِ رسول کے دعوے دار مگر فیشن کے پرستار دُشمنانِ سرکار جیسا چہرہ بنائیں،

کیا یہی عشقِ رسول ہے؟

سرکار کا عاشق بھی کیا داڑھی مُنڈاتا ہے؟

کیوں عشق کا چہرے سے اظہار نہیں ہوتا!

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُودِ پاک نہ پڑھا حَقِیق وہ بد بخت ہو گیا۔ (ابن سنی)

فکرِ مدینہ! کیجئے! یہ کیسا عشق اور کیسی محبت ہے؟ کہ محبوبِ خوشِ حِصال صَلَّی اللہ تعالیٰ

علیہ والہ وسلم کے دشمنوں جیسی شکل و صورت و چال ڈھال اپنانے میں فخر محسوس کیا جائے!

وَضَع میں تم ہو نصاریٰ تو تَمَدُّن میں ہُنُود

یہ مسلمان ہیں جنہیں دیکھ کے شرمائیں یہود

بیٹھے بیٹھے اسلامی بھائیو! حُسن و کریم اور شفیق و رحیم آقا صَلَّی اللہ تعالیٰ علیہ والہ

وسلَّم تو ہمیں ہمیشہ یاد فرماتے رہے، بلکہ دنیا میں تشریف لاتے ہی آپ صَلَّی اللہ تعالیٰ علیہ

والہ وسلم نے سجدہ کیا۔ اس وقت ہونٹوں پر یہ دُعا جاری تھی: رَبِّ هَبْ لِيْ اُمَّتِيْ یَعْنِ

پروردگار! میری اُمت مجھے بہہ کر دے۔ (فتاویٰ رضویہ ج ۳۰ ص ۷۱۷)

پہلے سجدے پہ روزِ اَزَل سے درود

یادگاری اُمت پہ لاکھوں سلام (حدائقِ بخشش شریف)

## تاقیامت ”اُمّتی اُمّتی“ فرمائیں گے

مَدَارِجُ النُّبُوَّة میں ہے: حضرت سَيِّدُ نَافُثَم رَضِیَ اللہ تعالیٰ عنہ وہ شخص تھے جو

آپ صَلَّی اللہ تعالیٰ علیہ والہ وسلم کو قبرِ انور میں اُتارنے کے بعد سب سے آخر میں باہر

آئے تھے، چنانچہ ان کا بیان ہے کہ میں ہی آخری شخص ہوں جس نے **هُوَ رِانُور** صَلَّی اللہ

تعالیٰ علیہ والہ وسلم کا رُوءِ مَقْبَرِ اطہر میں دیکھا تھا، میں نے دیکھا کہ سلطانِ مدینہ

صَلَّی اللہ تعالیٰ علیہ والہ وسلم قَبْرِ انور میں اپنے لیے مہارے مبارک کو بخشش فرما رہے تھے (یعنی

مدینہ

۱ دعوتِ اسلامی کے مدنی ماحول میں اپنے اعمال کا محاسبہ کرنے کو ”فکرِ مدینہ“ کہتے ہیں۔

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جس نے مجھ پر کس مرتبہ سچا اور کس مرتبہ شامِ زُردِ پاک پڑھا اُسے قیامت کے دن میری غفاعت ملے گی۔ (مجمعُ التَّرواح)

مبارک ہونٹ بل رہے تھے) میں نے اپنے کانوں کو اللہ عَزَّوَجَلَّ کے پیارے حبیب صَلَّی اللہ تعالیٰ علیہ والہ وسلم کے دَہَن (یعنی منہ) مبارک کے قریب کیا، میں نے سنا کہ آپ صَلَّی اللہ تعالیٰ علیہ والہ وسلم فرماتے تھے ”رَبِّ اُمَّتِي اُمَّتِي“ (یعنی پروردگار! میری اُمّت میری

اُمّت) (مَدَارِجُ النُّبُوَّة ج ۲ ص ۴۴۲) نیز کُنز العمال جلد 7 صفحہ 178 پر ہے: فرمانِ

مُصْطَفٰی صَلَّی اللہ تعالیٰ علیہ والہ وسلم: ”جب میری وفات ہو جائے گی تو اپنی قَبْرِ میں ہمیشہ پکارتا رہوں گا: یا رَبِّ اُمَّتِي اُمَّتِي یعنی اے پروردگار! میری اُمّت میری اُمّت۔ یہاں تک کہ دوسرا صُور پھونکا جائے۔“ (کُنز العمال) میرے آقا اعلیٰ حضرت اپنے لئے ایمان کی حفاظت کی خیرات

طلب کرتے ہوئے بارگاہِ رسالت میں عرض کرتے ہیں:۔

جنہیں مَرَقَد میں تا حشر اُمّتی کہہ کر پکارو گے

ہمیں بھی یاد کر لو ان میں صدقہ اپنی رحمت کا (حدائقِ بخشش شریف)

## مُحَدَّثِ اعظمِ پاکستان نے فرمایا

مُحَدَّثِ اعظمِ پاکستان حضرت علامہ مولانا سردار احمد علیہ رحمۃ اللہ الاحد فرمایا

کرتے تھے کہ حُصُو رِ پاک صَلَّی اللہ تعالیٰ علیہ والہ وسلم تو ساری عمر ہمیں اُمّتی اُمّتی کہہ کر یاد فرماتے رہے، قبرِ انور میں بھی اُمّتی اُمّتی فرما رہے ہیں اور حشر تک فرماتے رہیں گے یہاں تک کہ محشر کے روز بھی اُمّتی اُمّتی فرمائیں گے۔ حق یہ ہے کہ اگر صرف ایک بار بھی اُمّتی فرمادیتے اور ہم ساری زندگی یا نبی یا نبی، یا رسول اللہ یا حبیب اللہ کہتے رہیں تب بھی اُس ایک بار اُمّتی کہنے کا حق ادا نہیں ہو سکتا۔

فَرَمَانِ مُصْطَفٰے صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے پاس میرا ذکر ہوا اور اُس نے مجھ پر رُود و شریف نہ پڑھا اُس نے جَنّا کی۔ (عبدالرزاق)

جن کے لب پر رہا ”اُمّی اُمّی“  
یاد اُن کی نہ بھول اے نیازِی کبھی  
وہ کہیں اُمّی تو بھی کہہ یا نبی!  
میں ہوں حاضر تیری چاکری کے لیے

## بروزِ قیامت فکرِ اُمّت کا انداز

حضرت ابن عباس رضی اللہ تعالیٰ عنہما سے روایت ہے، حضور شاہِ خیر الانام

صلّی اللہ تعالیٰ علیہ والہ وسلم فرماتے ہیں: قیامت کے دن تمام انبیاء کرام (علیہم الصلوٰۃ

وَالسَّلَام) سونے کے منبروں پر جلوہ گر ہوں گے، میرا منبر خالی ہوگا کیوں کہ میں اپنے رب

کے حضور خاموش کھڑا ہوں گا کہ کہیں ایسا نہ ہو اللہ تعالیٰ مجھے جنت میں جانے کا حکم فرمادے اور میری

اُمّت میرے بعد پریشان پھرتی رہے۔ اللہ تعالیٰ فرمائے گا: اے محبوب! تیری اُمّت کے

بارے میں وہی فیصلہ کروں گا جو تیری چاہت ہے۔ میں عرض کروں گا: اللّٰهُمَّ عَجِّلْ حِسَابَهُمْ

یعنی اے اللہ! ان کا حساب جلدی لے لے (کہ میں ان کو ساتھ لے کر جانا چاہتا ہوں) یہ مسلسل عرض کرتا

رہوں گا یہاں تک کہ مجھے دوزخ میں جانے والے میرے اُمّتیوں کی فہرست دے دی جائے گی

(جو جہنم میں داخل ہو چکے ہوں گے ان کی شفاعت کر کے میں انہیں نکالتا جاؤں گا) یوں عذابِ الہی کے

لیے میری اُمّت کا کوئی فرد نہ بچے گا۔ (کنز العمال ج ۷ ص ۱۴ رقم ۳۹۱۱۱ دارالکتب العلمیۃ بیروت)

اللہ! کیا جہنم اب بھی نہ سرد ہو گا

رو رو کے مصطفیٰ نے دریا بہا دیئے ہیں

اے عاشقانِ رسول! اُمّت کے غمخوار آقا کے قدموں پر نثار ہو جائیے اور زندگی

ان کی غلامی بلکہ ان کے غلاموں کی غلامی اور دعوتِ اسلامی اور اس کے مدّنی قافلوں

فَرَمَانِ مُصْطَفٰی صَلَّی اللہ تعالیٰ علیہ والہ وسلم: جو مجھ پر روزِ جمعہ رُود شریف پڑھے گا میں قیامت کے دن اُس کی شفاعت کروں گا۔ (کنز العمال)

کے اندر سفر میں گزار کر مرنے کے بعد ان کی شفاعت کے حق دار ہو جائیے اور اپنا منہ بروزِ قیامت نبیِ رحمت، شفیعِ امتِ صَلَّی اللہ تعالیٰ علیہ والہ وسلم کو دکھانے کے قابل بنالیں یعنی یہود و نصاریٰ کی سی شکل و صورت بنانی چھوڑ دیجئے، اپنے چہرے پر ایک مٹھی دارھی سجا لیجئے، انگریزی بالوں کے بجائے زلفیں رکھ لیجئے اور ننگے سر گھومنے کے بجائے سبز عمامہ شریف کے ذریعے اپنا سر ”سر سبز“ کر لیجئے۔ بس اپنے ظاہر و باطن پر مدنی رنگ چڑھا لیجئے۔

ڈر تھا کہ عصیاں کی سزا اب ہو گی یا روزِ جزا  
دی اُن کی رحمت نے صدا یہ بھی نہیں وہ بھی نہیں

میرے آقا علیٰ حضرت، امامِ اہلسنت، ولیِ نعمت، عظیمُ البرکت، عظیمُ المرتبت، پروانہٴ شمعِ رسالت، مُجَدِّدِ دین و مِلّت، حامیِ سنت، ماحیِ بدعت، عالمِ شریعت، پیرِ طریقت، باعِثِ خیر و برکت، حضرتِ علامہ مولانا الحاج الحافظ القاری شاہ امام احمد رضا خان علیہ رحمۃ الرحمن ہمیں سمجھاتے ہوئے فرماتے ہیں:

جو نہ بھولا ہم غریبوں کو رضا  
یاد اُس کی اپنی عادت کیجئے

## کاش! ہم پکے عاشقِ رسول بن جائیں

حضرت سیدنا صدیق اکبر رضی اللہ تعالیٰ عنہ کے قدموں کی دھول کے صدقے کاش! ہم بھی سچے اور پکے عاشقِ رسول بن جائیں۔ کاش! ہمارا اٹھنا بیٹھنا، چلنا پھرنا، کھانا پینا، سونا جاگنا، لینا دینا، جینا مرنا میٹھے میٹھے آقا، مدینے والے مصطفیٰ صَلَّی اللہ تعالیٰ



فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابوبلی)

علیہ والہ وسلم کی سنتوں کے مطابق ہو جائے۔ اے کاش!

فَنَا اِتْنَا تُو ہو جاؤں میں تیری ذاتِ عالی میں  
جو مجھ کو دیکھ لے اُس کو ترا دیدار ہو جائے

میٹھے میٹھے اسلامی بھائیو! اپنے اندر عشقِ حقیقی کی شمع روشن کیجئے، اِنْ شَاءَ اللہ

عَزَّوَجَلَّ ظاہر و باطن متوّر ہو جائے گا اور دُنیا و آخرت میں سُرخ رُوئی قدم چومے گی۔

خوار جہاں میں کبھی ہو نہیں سکتی وہ قوم  
عشق ہو جس کا جُور، فقر ہو جس کا عیور

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صَدِیْقِی حَضْرَات کے انگوٹھے میں نشان!

حضرت سیدنا صدیق اکبر رضی اللہ تعالیٰ عنہ کی اولاد کو ”صدیقی“ بولتے ہیں، ان

کے پاؤں کے انگوٹھے میں آج بھی سانپ کے کاٹنے کا نشان نظر آنا ممکن ہے۔ مگر دکھائی نہ

دینے پر کسی صدیقی صاحب کی صدیقیت پر بدگمانی جائز نہیں کہ ہر ایک میں یہ علامت واضح

نہیں ہوتی۔ سگِ مدینہ غُفَی عَنْہُ نے ایک صدیقی عالم صاحب سے ”انگوٹھے کا نشان“

دکھانے کی درخواست کی تو کہا کہ میرے والد صاحب رحمۃ اللہ تعالیٰ علیہ نے کھرچ کر ظاہر

کیا تھا مگر اب پھر چُھپ گیا ہے۔ مُفسّر شہیر حکیم اُلَمّت حضرت مفتی احمد یار خان علیہ

رحمۃ الحنان ”مرآۃ المناجیح“ جلد 8 صفحہ 359 پر فرماتے ہیں: ”بعض صالحین کو فرماتے سنا

فَرَمَانِ مُصْطَفٰے صَلَّی اللہ تعالیٰ علیہ والہ وسلم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

گیا کہ جو شیخِ صدیقی (سیدِ ناصدِیق اکبر رضی اللہ تعالیٰ عنہ کے شہزادے جو کہ صحابی تھے اُن یعنی) حضرت محمد بن ابوبکر (رضی اللہ تعالیٰ عنہما) کی اولاد سے ہیں، انہیں سانپ یا تو کاٹنا نہیں اگر کاٹے تو (زہر) اثر نہیں کرتا۔ (یہ) اُس لعابِ شریف کا اثر ہے (جو کہ سرکارِ مدینہ صَلَّی اللہ تعالیٰ علیہ والہ وسلم نے سیدِ ناصدِیق اکبر رضی اللہ تعالیٰ عنہ کے انگوٹھے پر غارِ ثور میں سانپ کے ڈسنے کی جگہ لگایا تھا) اور ان کی اولاد کے پاؤں کے انگوٹھے میں ”سیاہِ تل“ ہوتا ہے حتیٰ کہ اگر ماں باپ دونوں کی طرف سے شیخِ صدیقی ہو تو دونوں پاؤں کے انگوٹھے میں تل ہوگا۔ میں نے بہت (سے) صدیقی حضرات کے پاؤں کے انگوٹھے میں یہ تل دیکھے ہیں۔ غرضیکہ یہ عجیبِ معجزات ہیں“ (یعنی صدیقیوں کو سانپ کا نہ کاٹنا، کاٹے تو زہر کا اثر نہ کرنا اور آج تک پاؤں کے انگوٹھے میں تل کا پایا

جانا یہ سب سرکارِ رسالت مآب صَلَّی اللہ تعالیٰ علیہ والہ وسلم کے مبارک لعاب کے معجزات ہیں)

ضعیفی میں یہ قوت ہے ضعیفوں کو قوی کر دیں  
سہارا لیں ضعیف و اَٹو یا صدیق اکبر کا (ذوقِ نعت)

## صدیقِ اکبر نے مدنی آپریشن فرمایا

بیٹھے بیٹھے اسلامی بھائیو! اپنے دل میں عشقِ رسول کی شمع جلانے اور اپنا سینہ مَحَبَّتِ رسول کا مدینہ بنانے کے لئے دعوتِ اسلامی کے مدنی ماحول سے ہر دم وابستہ رہئے، اِنْ شَاءَ اللہ عَزَّوَجَلَّ اس مدنی ماحول کی برکت سے راہِ سنت پر چلنے کی سعادت اور فیضانِ صدیق اکبر رضی اللہ تعالیٰ عنہ کی برکات نصیب ہوں گی۔ سنتوں کی تربیت کی

مدینہ

۱۔ کمزوروں ۲۔ قوی کی جمع۔ طاقتور

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر دس مرتبہ دُرُودِ پاک پڑھا اللہ عَزَّوَجَلَّ اُس پر سو رحمتیں نازل فرماتا ہے۔ (طبرانی)

خاطر ہر ماہ کم از کم تین دن کیلئے مَدَنی قافلے میں عاشقانِ رسول کے ساتھ سنتوں بھرے سفر کا معمول بنائیے، مَدَنی مرکز کے عنایت، فرمودہ نیک بننے کے نسخے ”مَدَنی انعامات“ کے مطابق اپنی زندگی کے شب و روز گزارئیے نیز روزانہ رات کم از کم 12 منٹ فکرِ مدینہ کیجئے اور اس میں مَدَنی انعامات کا رسالہ پُر فرمائیجئے اِنْ شَاءَ اللہ عَزَّوَجَلَّ دونوں جہانوں میں بیڑا پار ہوگا۔ دعوتِ اسلامی کو کس قدر فیضانِ صِدِّیق اکبر رضی اللہ تعالیٰ عنہ حاصل ہے اِس کا اندازہ اِس مَدَنی بہار سے لگائیے چنانچہ ایک عاشقِ رسول کا بیان اپنے اندازِ واقفان میں پیش کرنے کی کوشش کرتا ہوں: ہمارا مَدَنی قافلہ ”ناکہ کھارڑی“ (بلوچستان، پاکستان) میں سنتوں کی تربیت کے لئے حاضر ہوا تھا، مَدَنی قافلے کے ایک مسافر کے سر میں چار چھوٹی چھوٹی گانٹھیں ہو گئی تھیں جن کے سبب اُن کو آدھا سیسی (یعنی آدھے سر) کا درد ہوا کرتا تھا۔ جب درد اُٹھتا تو درد کی طرف والے چہرے کا حصہ سیاہ پڑ جاتا اور وہ تکلیف کے سبب اِس قدر تڑپتے کہ دیکھا نہ جاتا۔ ایک رات اِسی طرح وہ درد سے تڑپنے لگے، ہم نے گولیاں کھلا کر اُن کو سلا دیا۔ صبح اُٹھے تو ہشاش بشاش تھے۔ اُنہوں نے بتایا کہ اَلْحَمْدُ لِلّٰہ عَزَّوَجَلَّ مجھ پر کرم ہو گیا، میرے خواب میں سرکارِ رسالت مآب صَلَّی اللہ تعالیٰ علیہ والہ وسلم نے مع چار یارِ علیہم الزَّوْجَانِ کرم بالائے کرم فرمایا۔

سر بالیں انہیں رحمت کی ادا لائی ہے

حال بگڑا ہے تو بیمار کی بن آئی ہے

سرکارِ مدینہ صَلَّی اللہ تعالیٰ علیہ والہ وسلم نے میری جانب اشارہ کرتے ہوئے

فرمانِ مُصِطَفٰی صَلَّی اللہ تعالیٰ علیہ والہ وسلم: جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے نبؤں ترین شخص ہے۔ (ذیہ زیبا)

حضرت سیدِ ناصدِ بقی اکبر رضی اللہ تعالیٰ عنہ سے فرمایا: ”اس کا درد ختم کر دو۔“ چنانچہ یارِ غار و یارِ مزار سیدِ ناصدِ بقی اکبر رضی اللہ تعالیٰ عنہ نے میرا اس طرح مَدَنی آپریشن کیا کہ میرا سر کھول دیا اور میرے دماغ میں سے چار کا لے دانے نکالے اور فرمایا: ”بیٹا! اب تمہیں کچھ نہیں ہوگا۔“ مَدَنی بہار بیان کرنے والے اسلامی بھائی کا کہنا ہے: واقعی وہ اسلامی بھائی بالکل تندُرست ہو چکے تھے۔ سفر سے واپسی پر جب انہوں نے دوبارہ ”چیک اپ“ کروایا تو ڈاکٹر نے حیران ہو کر کہا: بھائی! کمال ہے: تمہارے دماغ کے چاروں دانے غائب ہو چکے ہیں! اس پر انہوں نے رور و کر مَدَنی قافلے میں سفر کی بَرکت اور خواب کا تذکرہ کیا۔ ڈاکٹر ہیٹ مُٹائٹر ہوا۔ اُس اسپتال کے ڈاکٹروں سمیت وہاں موجود 12 افراد نے 12 دن کے مَدَنی قافلے میں سفر کی نیتیں لکھوائیں اور بعض ڈاکٹروں نے اپنے چہرے پر ہاتھوں ہاتھ سرورِ کائنات صَلَّی اللہ تعالیٰ علیہ والہ وسلم کی مَحَبَّت کی نشانی یعنی داڑھی مبارک سجانے کی نیت کی۔

لوٹنے رحمتیں قافلے میں چلو      سیکھنے سنتیں قافلے میں چلو  
ہے نبی کی نظر قافلے والوں پر      پاؤ گے راحتیں قافلے میں چلو  
صَلُّوْا عَلَی الْحَبِیْب!      صَلَّی اللہ تعالیٰ علی محمد  
ہم کو بو بکر و عمر سے پیار ہے      اِنْ شَاءَ اللہ اپنا بیڑا پار ہے

**میٹھے میٹھے اسلامی بھائیو!** بیان کو اختتام کی طرف لاتے ہوئے سنّت کی فضیلت اور

چند سنّیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ بُبُوّت،

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (حائم)

مصطفیٰ جانِ رحمت، شمعِ بزمِ ہدایت، نوشہِ بزمِ جنت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رحمت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (مشکاۃ المصابیح ج ۱ ص ۵۵ حدیث ۱۷۵)

سینہ تری سنت کا مدینہ بنے آقا  
جنت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

”گیسور کھنائی پاک کی سنت ہے“ کے بائیس حُرُوف کی نسبت سے زلفوں اور سر کے بالوں وغیرہ کے 22 مدنی پھول

﴿1﴾ خَاتَمُ الْمُرْسَلِیْنَ، رَحْمَةُ لِّلْعٰلَمِیْنَ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی مبارک زلفیں کبھی نصف (یعنی آدھے) کان مبارک تک تو ﴿2﴾ کبھی کان مبارک کی لو تک اور ﴿3﴾ بعض اوقات بڑھ جاتیں تو مبارک شانوں یعنی کندھوں کو جھوم جھوم کر چومنے لگتیں (الشمائل المحمدیہ للترمذی ص ۳۴، ۳۵، ۱۸) ﴿4﴾ ہمیں چاہئے کہ موقع بہ موقع تینوں سنتیں ادا کریں، یعنی کبھی آدھے کان تک تو کبھی پورے کان تک تو کبھی کندھوں تک زلفیں رکھیں ﴿5﴾ کندھوں کو چھونے کی حد تک زلفیں بڑھانے والی سنت کی ادائیگی عموماً نفس پر زیادہ شاق (یعنی بھاری) ہوتی ہے مگر زندگی میں ایک آدھ بار تو ہر ایک کو یہ سنت ادا کر ہی لینی چاہئے، کبیتہ یہ خیال رکھنا ضروری ہے کہ بال کندھوں سے نیچے نہ ہونے پائیں، پانی سے اچھی طرح بھیگ جانے کے بعد زلفوں کی درازی (یعنی لمبائی) خوب نمایاں ہو جاتی ہے لہذا جن دنوں بڑھائیں ان دنوں غسل کے بعد کنگھی کر کے غور سے دیکھ لیا کریں

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر رُوئے کُلمُحہ و دُوسو بار رُو و پاک پڑھا اُس کے دُوسو سال کے گناہ معاف ہوں گے۔ (کنز العمال)

کہ بال کہیں کندھوں سے نیچے تو نہیں جا رہے ﴿6﴾ میرے آقا اعلیٰ حضرت رَحْمَةُ اللّٰہِ تَعَالٰی عَلَیْہِ فرماتے ہیں: عورتوں کی طرح کندھوں سے نیچے بال رکھنا مرد کیلئے حرام ہے (تہذیباً فتاویٰ رضویہ ج ۲۱ ص ۶۰۰) ﴿7﴾ صَدْرُ الشَّرِیعَہ، بَدْرُ الطَّرِیقَہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: مرد کو یہ جائز نہیں کہ عورتوں کی طرح بال بڑھائے، بعض صوفی بننے والے لمبی لمبی لٹیں بڑھا لیتے ہیں جو اُن کے سینے پر سانپ کی طرح لہراتی ہیں اور بعض چوٹیاں گوندھتے ہیں یا جوڑے (یعنی عورتوں کی طرح بال اکٹھے کر کے گڈی کی طرف گانٹھ) بنا لیتے ہیں یہ سب ناجائز کام اور خلاف شرع ہیں۔

تصوُّف بالوں کے بڑھانے اور رنگے ہوئے کپڑے پہننے کا نام نہیں بلکہ حضور اقدس صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی پوری پیروی کرنے اور خواہشاتِ نفس کو مٹانے کا نام ہے۔

(بہارِ شریعت حصہ ۱۶ ص ۲۳۰) ﴿8﴾ عورت کا سر مُنڈنا حرام ہے۔ (خلاصہ از فتاویٰ رضویہ ج ۲۲ ص ۶۶۴) ﴿9﴾ عورت کو سر کے بال کٹوانے جیسا کہ اس زمانے میں نصرانی عورتوں نے کٹوانے شروع کر دیے ناجائز و گناہ ہے اور اس پر لعنت آئی۔ شوہر نے ایسا کرنے کو کہا جب بھی یہی حکم ہے کہ عورت ایسا کرنے میں گنہگار ہوگی کیونکہ شریعت کی نافرمانی کرنے میں کسی کا (یعنی ماں باپ یا شوہر وغیرہ کا) کہنا نہیں مانا جائے گا۔ (بہارِ شریعت حصہ ۱۶ ص ۲۳۱) ﴿10﴾

بعض لوگ سیدھی یا اُلٹی جانب مانگ نکالتے ہیں یہ سقّت کے خلاف ہے ﴿11﴾ سقّت یہ ہے کہ اگر سر پر بال ہوں تو بیچ میں مانگ نکالی جائے (ایضاً) ﴿12﴾ (سر کا رِمدِینہ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم سے) بغیر حج کبھی سر مُنڈنا ثابت نہیں (فتاویٰ رضویہ ج ۲۲ ص ۶۹۰)

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر دُرود شریف پڑھو اللہ عَزَّوَجَلَّ تم پر رحمت بھیجے گا۔ (درمنثور)

﴿13﴾ آج کل قینچی یا مشین کے ذریعے بالوں کو مخصوص طرز پر کاٹ کر کہیں بڑے تو کہیں

چھوٹے کر دیئے جاتے ہیں، ایسے بال رکھنا سنت نہیں ﴿14﴾ فرمانِ مصطفیٰ صَلَّی

اللہ تعالیٰ علیہ والہ وسلم: ”جس کے بال ہوں وہ ان کا اِکرام کرے۔“ (سُنَنِ ابوداؤد ج ۴ ص

۱۰۳ حدیث ۴۱۶۳) یعنی ان کو دھوئے، تیل لگائے اور کنگھا کرے ﴿15﴾ حضرت سیدنا

ابراہیم خلیل اللہ عَلَیْہِ السَّلَام نے سب سے پہلے مہمانوں کی ضیافت کی

اور سب سے پہلے ختنہ کیا اور سب سے پہلے مونچھ کے بال تراشے اور سب سے پہلے سفید

بال دیکھا۔ عرض کی: اے رب! یہ کیا ہے؟ اللہ عَزَّوَجَلَّ نے فرمایا: ”اے ابراہیم! یہ وقار

ہے۔“ عرض کی: اے میرے رب! میرا وقار زیادہ کر۔ (موطاج ۲ ص ۴۱۵ حدیث ۱۷۵۶)

﴿16﴾ دعوتِ اسلامی کے اشاعتی ادارے مکتبۃ المدینہ کی مطبوعہ 312 صفحات

پر مشتمل کتاب، ”بہارِ شریعت“ حصہ 16 صفحہ 224 پر ہے: محبوبِ ربِّ العباد صَلَّی اللہ

تعالیٰ علیہ والہ وسلم کا فرمانِ عبرت بنیاد ہے: ”جو شخص قصداً (یعنی جان بوجھ کر) سفید بال

اُکھاڑے گا قیامت کے دن وہ نیزہ ہو جائے گا جس سے اس کو بھونکا جائے گا۔“ (کُنْزُ الْفَعَالِ ج

۶ ص ۲۸۱ رقم ۱۷۲۷۶) ﴿17﴾ بچی (یعنی وہ چنڈاں جو نیچے کے ہونٹ اور ٹھوڑی کے بیچ میں ہوتے ہیں

اس کے اُگل بگل (یعنی آس پاس) کے بال مونڈنا یا اُکھیڑنا بدعت ہے۔ (فتاویٰ عالمگیری ج ۵

ص ۳۵۸) ﴿18﴾ گردن کے بال مونڈنا مکروہ ہے۔ (ایضاً ص ۳۵۷) یعنی جب سر کے بال نہ

مونڈائیں صرف گردن ہی کے مونڈائیں جیسا کہ بہت سے لوگ خط بنوانے میں گردن کے

بال بھی مونڈاتے ہیں اور اگر پورے سر کے بال مونڈا دیئے تو اس کے ساتھ گردن کے بال بھی

فَرْمَانِ مُصْطَفٰی صَلَّی اللہ تعالیٰ علیہ والہ وسلم: مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامع ترمذی)

مُونڈا دیے جائیں۔ (بہارِ شریعت حصہ ۱۶ ص ۲۳۰) ﴿19﴾ چار چیزوں کے متعلق حکم یہ ہے کہ دفن کردی جائیں، بال، ناخن، حیض کا لُٹا (یعنی وہ کپڑا جس سے عورت حیض کا خون صاف کرے) خون۔ (ایضاً ص ۲۳۱، عالمگیری ج ۵ ص ۳۵۸) ﴿20﴾ مرد کو داڑھی یا سر کے سفید بالوں کو سُرخ یا زرد رنگ کر دینا مُسْتَحَب ہے، اس کیلئے مہندی لگائی جاسکتی ہے ﴿21﴾ داڑھی یا سر میں مہندی لگا کر سونا نہیں چاہئے۔ ایک حکیم کے بقول اس طرح مہندی لگا کر سو جانے سے سر وغیرہ کی گرمی آنکھوں میں اُتر آتی ہے جو بینائی کے لئے مُضر یعنی نقصان دہ ہے۔ حکیم کی بات کی توثیق یوں ہوئی کہ ایک بارسگِ مدینہ غنی عنہ کے پاس ایک نابینا شخص آیا اور اُس نے بتایا کہ میں پیدائشی اندھا نہیں ہوں، افسوس کہ سر میں مہندی لگا کر سو گیا جب بیدار ہوا تو میری آنکھوں کا نُور جا چکا تھا! ﴿22﴾ مہندی لگانے والے کی مونچھ، نچلے ہونٹ اور داڑھی کے خط کے کنارے کے بالوں کی سفیدی چند ہی دنوں میں ظاہر ہونے لگتی ہے جو کہ دیکھنے میں بھلی معلوم نہیں ہوتی لہذا اگر بار بار ساری داڑھی نہیں بھی رنگ سکتے تو کوشش کر کے ہر چار دن کے بعد کم از کم ان جگہوں پر جہاں جہاں سفیدی نظر آتی ہو تھوڑی تھوڑی مہندی لگالینی چاہئے۔

ہزاروں سنتیں سیکھنے کے لئے مکتبۃ المدینہ کی مطبوعہ دو کُتب (۱) 312 صفحات پر مشتمل کتاب بہارِ شریعت حصہ 16 اور (۲) 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مَدَنی قافلوں میں عاشقانِ رسول کے ساتھ سنتوں بھرا سفر بھی ہے۔



